

جماعَتِ احمدیَّةٌ  
مُلْكِي خَدَائِقَاتُ

مولانا دوست محمد شاہد  
مؤرخ احمدیت

جماعَتِ احمدیَّة  
ملِی خدمَات

مولانا دوست محمد شاہد  
مؤرخ احمدیت

حدیث نبیت برادرم حمز

مشترک احمد رضی ہر

آف سر در

حال رہو

کاب دعا

الخارج شعبہ تاریخ احمد بیت را

29 DEC 1980

بِسْمِ اللَّهِ الرَّحْمَنِ الرَّحِيمِ  
تَعَالَى مُحَمَّدٌ يَسِّرْ لِي  
وَلَنَا دُورَتْ مُحَمَّدٌ يَسِّرْ لِي  
تَعَالَى مُحَمَّدٌ يَسِّرْ لِي  
وَلَنَا دُورَتْ مُحَمَّدٌ يَسِّرْ لِي

(التَّائِشَ)

أَحْمَدُ أَكِيدُ يَمْبُو - زَبُوه

با جا زت نظارت اشاعت لٹریچر و تصنیف. ربوہ  
جُملہ حقوق بحق ناشر محفوظ ہیں!

نام کتاب :- جماعت الحدیث کی ملی خدمات  
مصطفی :- مؤمنا دوست محمد شاہ سد  
ناشر :- بجال الدین انجسٹ  
طبع :- محمد محسن لاہور آرٹ پرنسیس لاہور  
قیمت :- ۳ روپے  
تاریخ اشاعت :- ستمبر ۱۹۸۴ء  
کتاب :- نور الدین خوشنازیں ربوہ

# فہرست

نمبر نمار	عنوان	صفحہ
۱	ایک حدیث مبارک	۵
۲	احمدیت کا بنیادی مقصد، خدمت	۶
۳	دھوئی حاموریت کی حقیقی غرض	۱۰
۴	پانچ اقسام کی خدماتِ اسلامیہ :	۱۱
۵	روحانی خدمات	۱۱
۶	تبليغی خدمات	۱۲
۷	علمی خدمات	۱۹
۸	اُمینی و قانونی خدمات	۳۶
۹	قومی، اسلامی اور سیاسی خدمات	۳۸
۱۰	خدماتِ اسلامیہ کا مقدس پودا تناور درخت کی شکل میں :	۵۳

صفم	عنوان	نبرشاره
۵۵	روحاني خدمات	
۹۴	تبليغی خدمات	
۷۶	علمی خدمات	
۹۰	آموزني و قانوني خدمات	
۱۰۳	بین الاقوامی سپاهی خدمات	
۱۴۲	اختتام	۶

بِسْمِ اللَّهِ الرَّحْمَنِ الرَّحِيمِ  
نَحْمَدُهُ وَنُصَلِّي عَلَى رَسُولِهِ الْكَرِيمِ  
خدا کے فضل اور حکم کے ساتھ  
و هُوَ الْأَصْرُ

كُنْتُمْ خَيْرًا مِّمَّا أُخْرِجَتْ لِلنَّاسِ تَأْمُرُونَ  
بِالْمَعْرُوفِ وَتَنْهَوْنَ عَنِ الْمُنْكَرِ  
تُؤْمِنُونَ بِاللَّهِ ط (آل عمران : ۱۱۱)

”جماعتِ احمدیہ کی ہلی خدمات“ یہ ہے وہ ضوع  
جس پر یہ عابز آج خدا کی دی ہوئی توفیق سے کچھ عرض کرنا  
چاہتا ہے ۔

## ایک حدیث مبارک

معجزہ زیما معین ! محبوبِ کبر یا سید الانبیاء و رحمۃ اللہ علیہن  
خاکِ التبیین سیدنا و مولانا حضرت محمد مصطفیٰ احمد  
محبیٰ اصلی اللہ علیہ وسلم کی حدیث مبارک ہے ۔

”إِنَّ اللَّهَ عِنْدَ أَقْوَامٍ نَعَمًا أَقْرَهَا عِنْدَهُمْ  
مَا كَانُوا فِي حَوَالِيْجِ الْمُسْلِمِينَ مَا لَمْ  
يَمْلُوْهُمْ، فَإِذَا مَلُوْهُمْ نَقْلَهَا إِلَى  
غَيْرِهِمْ۔ رواه الطبراني“

(الترغيب والترحيب،الجزء الرابع ص ۱۶۹ مصری)  
یعنی اللہ تعالیٰ کی کچھ نعمتیں قوموں کے پاس ایسی ہیں  
جتنیں وہ ان کے ہاں اُس وقت تک باقی رکھتا  
ہے جب تک کہ وہ مسلمانوں کی ضروریات میں ان  
کے کام آتی رہیں اور ان سے اُکتا میں نہیں۔ پھر  
جب وہ ان سے اُکتا جاتے ہیں تو وہ ان نعمتوں  
کو ان سے لے کر اور وہ کوئے دیتا ہے۔

### احمدیت کا بنیادی مقصد۔ خدمت

اس ارشادِ نبویؐ سے صاف پتہ چلتا ہے کہ ہمارے  
سید و مولیٰ حضرت خاتم الانبیاء صلی اللہ علیہ وسلم کی  
زیر دست خواہش تھی کہ آپ کی پیاری امت کو ہمیشہ ایسے  
بے نفس خارجم میسر آتے رہیں جو اپنے بھائیوں کی ہمدردی

اور بھلائی میں پوری عمر نہایت حجر و انکسار سے سرگرم عمل رہیں۔ اور دراصل سید الرسل صلی اللہ علیہ وسلم کا یہ دلی کرب و اضطراب ہی تھا جس نے ایک طلاقی زمانہ میں جبکہ زوال امت اپنی انتہاء تک پہنچ گیا تھا، عرشِ الہی کو ہلاک کر رکھ دیا اور خدا تعالیٰ نے اُس جلیل الشان نبیؐ کے ایک فرزندِ جلیل العینی حضرت مسیح موعود صلی اللہ علیہ وسلم پر اپنی تجلی خاص فرمائی اور خدا کے حکم سے ۲۳ مارچ ۱۸۸۹ء کو جماعت احمدیہ کا قیام عمل میں آیا جس کا بنیادی نصب العین او مقصودِ حیات ہی مسلمانان عالم کی خدمت ہے جیسا کہ آپ نے ۷ مارچ ۱۸۸۹ء کے اشتمار میں واضح فرمایا کہ :-

”یہ مسلمانہ بیعتِ محض بُرا د فراہمی طائفہ  
مُتقین لعین تقوی شعار لوگوں کی جماعت  
کے جمع کرنے کے لئے ہے تا ایسے مُتقینوں  
کا ایک بھاری گروہ دُنیا پر اپنانیک اثر  
ڈائے اور ان کا اتفاق اسلام کے لئے

برکت و عظمت و تواریخ خیر کا موجب ہو  
 اور وہ برکتِ کلمہ واحدہ پرتفق ہونے  
 کے اسلام کی پاک و مقدس خدمات میں  
 جلد کام آسکیں ..... وہ ایسے قوم  
 کے ہمدرد ہوں کہ غریبوں کی بناہ ہو جائیں  
 یتیمین کے لیے بطور باپوں کے بن جائیں  
 اور اسلامی کاموں کے انجام دینے کیلئے  
 عاشقِ زار کی طرح فدا ہونے کو تیار ہوں  
 اور تمام تر کوشش اس بات کے لیے  
 کریں کہ ان کی عام برکات دنیا میں ھصلیں  
 اور محبتِ الٰہی اور ہمدردی بندگانِ خدا

کا پا کی حشیہ ہر یک دل سے نکل کر اور  
ایک جگہ اکٹھا ہو کر ایک دریا کی صورت  
میں بہتا ہوا نظر آوے۔"

(اشتہار ۲۷ مارچ ۱۸۸۹ء ص ۳)

صحابی رسول عربی حضرت جریر بن عبید اللہ رضی فرماتے  
ہیں کہ میں نے حضور علیہ السلام کی خدمت میں عرض کیا کہ بعیت  
اسلام کرنا چاہتا ہوں جس نے منجھے اور بالوں کے مسلمان  
کی خیرخواہی کو بھی شرط اسلام قرار دیا۔ (صحاح رستہ)  
حضرت بنی احمدیت نے اسی اُسوہ محمدی کے مطابق  
بعیت کرنے والوں کے لئے جو دن رتبانی شرائط مقرر فرمائیں  
اُن میں سے چوتھی شرط ان الفاظ میں تھی کہ :-

"عام خلق اللہ کو عموماً اور مسلمانوں کو خصوصاً  
اپنے نفسانی جوشوں سے کسی نوع کی ناجائز  
تکلیف نہیں دے گا۔ نہ زبان سے نہ ہاتھ

سے نہ کسی اور طرح سے ۔“  
اور آنھوںیں شرط یہ تھی کہ :-

”دین اور دین کی عزت اور ہمدردی  
اسلام کو اپنی جان اور اپنے مال اور اپنی  
عزت اور اپنی اولاد اور اپنے ہر کیک عزیز  
سے زیادہ عزیز تر سمجھے گا۔“  
“اشتہار تکمیل تبلیغ”

### دعویٰ ماموریت کی حقیقی غرض

جهان تک اپنے دعویٰ ماموریت کا تعلق تھا حضرت باñی  
جماعتِ احمدیہ نے اس کی غرض و غایت ہی یہ بتلانی کہ سہ  
”مرا مقصود مطلوب و مکنا خدمتِ خلق است  
ہمیں کارم ہمیں بارم ہمیں رسم ہمیں رائیم  
نے باید مرا کیک ذرہ عزت ہائے ایس دنیا  
منہ از بھر ماگرسی کہ ماموریم خدمت را“

یعنی میرا مقصود مطلوب اور میری خواہش  
خدمتِ خلق ہے۔ یہی میرا کام، یہی میری فائدہ داری  
یہی میرا فریضہ اور یہی میرا اطرافیہ ہے۔ مجھے اپنے  
لئے ذرہ بھر دنیا کی عزت درکار نہیں۔ ہمارے  
لئے کرسی نہ بچھاؤ کہ ہم تو خدمت پر مأمور ہیں۔

### پانچ اقسام کی خدماتِ اسلامیہ

حضرت باقی سلسلہ احمدیہ علیہ السلام کا عبد مبارک السلام  
اور مسلمانوں کی عظیم الشان خدمات سے اُسی طرح برپی ہے  
جس طرح سمندر قطرات سے پُر ہوتا ہے۔ آپ نے ملتِ  
اسلامیہ کی جو بے شمار خدمات انجام دیں وہ ایک سرسری  
مطالعہ سے اُصولاً پانچ حصوں میں تقسیم کی جا سکتی ہیں :-  
۱- روحانی خدمات، ۲- تبلیغی خدمات، ۳- علمی خدمات  
۴- آئینی و قانونی خدمات، ۵- قومی، سماجی اور  
سیاسی خدمات۔

### روحانی خدمات

روحانی خدمات سے مُراد وہ عاجزانہ دعا یں ہیں جو

قرن اول ہی سے مسلمانوں کی حقیقی فتح اور ترقی کا فیصلہ گئی  
 اور آخری حریث شایستہ ہوئی ہیں۔ چنانچہ تاریخ اسلام آنحضرت  
 صلی اللہ علیہ وسلم، آپ کے خلفاء اور دیگر مشائیہ امانت مثلاً  
 مجاہد ایران حضرت عبدالرحمن بن سمرةؓ، غازی قرطہ حضرت مغیثؓ  
 فاتح سندھ حضرت محمد بن قاسمؓ اور مغل بادشاہ ظہیر الدین بابر  
 وغیرہ کی فتوحات کے امن و اقعاد سے بھری پڑی ہے جو  
 خالصۃ دعاویں کے نتیجہ میں رونما ہوئے۔ حضرت بانی مسلسلہ  
 احمدیہ کو بھی الہاماً خبر دی گئی کہ اس آخری زمانے میں مسلمانوں کو  
 دعا ہمی کے ذریعہ غلبہ اور سلطنت عطا ہو گا اسی لئے آپ نے  
 دعاویں کو انتہا تک پہنچا دیا اور اپنی سجدہ گاہ کو عمر بھرا پئے  
 آنسوؤں کے ساتھ تربڑ کھا جیسا کہ آپ خود ہمی فرماتے ہیں یہ

اندریں وقتِ مصیبت چارہ مابیکسال

جز دعاۓ باہداد و گریہ آشنازیست

اس مصیبت کے وقت ہم غریبوں کا علاج صیغہ کی

دعا اور سحری کے روٹے کے سوا اور کچھ نہیں۔

حضرت مولوی فتح الدین صاحب دھرمکوٹی آپ کے

ابتدائی زمانہ کا واقعہ بیان کرتے ہیں کہ ایک مرتبہ بیان نے دیکھا کہ آپ آدھی رات کے قریب بہت بے قرار می سے ترپ رہے ہیں۔ میں ایسا خوفزدہ ہوں کہ سخت پر لشیانی میں بہوت لیٹھا رہا۔ صبح عرض کی کیا حضور کو کوئی تخلیف ہتھی؟ فرمایا "جس وقت ہمیں اسلام کی مہم پیدا آتی ہے اور جو جو مصیحتیں اس وقت اسلام پر آرہی ہیں ان کا خیال آتا ہے تو ہماری طبیعت سخت بے چین ہو جاتی ہے اور یہ اسلام ہی کا درد ہے جو ہمیں اس طرح بے قرار کر دیتا ہے۔"

(سیرۃ المہدی خصہ سوم ص ۲۹)

آپ کے جذبات غم اور نیم شبی دعاوں کی کیفیت آپ کے ان تین دردناک اشعار سے بخوبی عیاں ہے۔ فرماتے ہیں ۵

میرے آنسو اس غم دلسوز سے تھمتے نہیں  
دیں کا گھرویران ہے اور دنیا کے ہی عالی منار

و یک لکھتا ہی نہیں یہی ضعف دین مصطفیٰ  
بمحکوم کرے میرے سلطان کا میاں بکامگار

اے خدا تیرے لئے ہر ذرہ ہو میرا فدا  
 مجھ کو دکھلانے بھار دیں کہ میں ہوں شکار  
 الحمد للہ ثم الحمد للہ جناب الہی کی طرف سے آپ کو بشارة  
 دی گئی کہ آپ کی قوت و شوکت اسلام کے بارے میں سب  
 دعا میں قبول ہوئیں۔ (تمہارہ حقیقتہ الوجی ص ۱۵) جس پر آپ نے  
 پیش کوئی فرمانی کہ :-

”آسمان کا خدا مجھے بتلاتا ہے کہ آخر اسلام کا  
 مذہب دلوں کو فتح کرے گا۔“ (پیغام صلح ص ۳)

### تبیینی خدمات

حضرت بانی مسلمان سلسلہ احمدیہ کی وہ تبلیغی خدمات جو ہم ننان  
 اسلام کے خوفناک اور پیغمبر کے مخلوقوں کے دفاع میں آپ کی  
 طرف سے ظہور میں آئیں ایسی عظیم الشان اور بے مثال ہیں کہ  
 اس دور کے وہ ممتاز مسلمان لیڈر بھی جو آپ سے کچھ اختلاف  
 رکھتے تھے آپ کو خراج تحسین ادا کئے بغیر نہیں رہ سکے مثلاً  
 آپ کے انتقال پر:-

بر صغیر پاک و ہند کے ممتاز عالم دین مولانا ابوالکلام آزاد

نے آپ کو فتح نصیب بر نیل قرار دیتے ہوئے لمحہا:-  
 ”مرزا صاحب کی بیہ خدمت آنے والی نسلوں  
 کو گرانہ بار احسان رکھے گی کہ انہوں نے قلمی جہاد  
 کرنے والوں کی پہلی صفت میں شامل ہو کر اسلام  
 کی طرف سے فرض مدد فعت ادا کیا اور ایسا  
 لڑپچر یاد گار حضور اجاؤس وقت تک کہ  
 مسلمانوں کی رگوں میں زندہ خون رہے اور  
 حمایت اسلام کا جذبہ اُن کے شعارِ قومی کا  
 عنوان نظر آئے، قائم رہے گا۔“

(اخبار روکیل، امر تسری مئی ۱۹۰۸)

دہلی کے صاحب طرز ادیب اور ”گزن گزٹ“ کے ایڈٹر  
 مرزا ہیرت دہلوی نے اختراف کیا کہ:-

”مرحوم کی وہ اعلیٰ خدمات جو اُس نے آریوں  
 اور عیسائیوں کے مقابلہ میں اسلام کی کی ہی وہ  
 واقعی بہت ہی تعریف کی تحقیق ہیں۔ اُس نے  
 مناظرہ کا بالکل رنگ ہی بدلتا دیا اور ایک جدید  
 لڑپچر کی بنیاد ہندوستان میں قائم کردی تحریکیت

ایک مسلمان ہونے کے بلکہ محقق ہونے کے ہم اس بات کا اعتراف کرتے ہیں کہ کسی آریہ اور بڑے سے بڑے پادری کو یہ مجال نہ تھی کہ وہ مرحوم کے مقابلہ میں زبان کھول سکتا۔“

(بحوالہ ”سلسلہ احمدیہ“ ص ۱۸۹)

رسالہ ”علیکم اللہ نصی طیوب طیوب“ نے لکھا کہ :-

”... بے شک مرحوم اسلام کا ایک بڑا پہلو ان تھا،“

(بحوالہ ”تسبیح الداڑھان“ جلد ستمبر ۱۹۰۶ء ص ۳۳۶)

مولانا سید جبیر (شمالی ہند کے مشہور مسلم صحافی اور مدیر ”سیاست“) نے اپنی کتاب ”تحریک قادیان“ میں تسلیم کیا کہ :-

”اُس وقت کم آریا اور مسیحی مبلغ، اسلام پر بے پناہ چلے کر رہے تھے۔ اُنکے دُو کے جو عالمِ دین بھی کہیں موجود تھے وہ ناموسِ شریعت، حق کے تحفظ میں مصروف ہو گئے مگر کوئی زیادہ کامیاب نہ ہوا اُس وقت مزاغلام احمد صاحب میدان میں اُترے اور انہوں نے مسیحی پادریوں اور آریا

اپریشنکوں کے مقابلہ میں اسلام کی طرف سے سینہ پر  
ہونے کا تہبیہ کر لیا۔ .... مجھے یہ کہنے میں ذرا باک  
نہیں کہ مرزا صاحب نے اس فرض کو نہایت خوش  
اسلوبی سے ادا کیا اور منافقین اسلام کے  
دانست کھٹے کر دیئے ۔" (صفحہ ۲۱۰ تا ۲۱۱)

حنفیوں نے ۱۸۸۵ء میں ایشیا، یورپ اور امریکہ  
کے تمام بڑے بڑے مذہبی لیدروں، فرانزیواؤں، ہمارا جوں،  
علمیوں، مدبوروں، مصطفیوں اور نوایوں کو اُردو و انگریزی  
اشتمار کے ذریعہ دعوت اسلام دی جس کا ذکر چاہو تو  
شریف کے مشہور سجادہ نشین حضرت خواجہ غلام فرید صاحب  
نے کئی بار انتہائی تعریفی الفاظ میں کیا۔ ایک بار فرمایا :-

"نکھل اوقات مرزا صاحب بعیادت خدا عز و  
جل میکر راند یا نماز میخواند یا تلاوت قرآن شریف  
میکند یا دیگر شغل اشغال مینماید و بر حمایت  
اسلام و دین چنان کم رہمت بستہ کہ ملکہ زمان  
لندن را نیز دعوت دین محمدی کر دہ است و  
بادشاہ رووس و فرانس وغیرہ ہمارا ہم دعوت

السلام نموده است و همه سعی و کوشش او  
در اینست که عقیده تشییث و صلیب را که  
سراسر کفر است بگذارند”

(آہش) دات فریدی ”حصہ سوم، ایڈیشن اول ص ۴۰-۴۹)

(ترجمہ) حضرت میرزا صاحب تمام اوقات خدا کے عز و جل  
کی عبادت میں گزارتے ہیں یا نماز پڑھتے ہیں یا  
قرآن شریف کی تلاوت کرتے ہیں یادوں سے  
ایسے ہی دینی کاموں میں مشغول رہتے ہیں اور  
دین اسلام کی حمایت پر اس طرح کمکتی بازدھی  
ہے کہ ملکہ زمان لندن کو بھی دینِ محمدی قبول  
کرنے کی دعوت دی ہے اور مروس اور فرانس  
وغیرہ کے پادشاہوں کو بھی اسلام کا پیغام بھیجا  
ہے اور ان کی تمام ترسی اور کوشش اس بات  
میں ہے کہ وہ لوگ عقیدہ تشییث و صلیب کو جو کہ  
سراسر کفر ہے چھوڑ دیں اور اللہ تعالیٰ کی توحید  
اختیار کر لیں۔

حضرت بانی احمدیت کی اس دعوت اسلام کی بازگشت امر نیچے

میں رُسنائی دی جہاں ایک گرجا کے لاث پادری اور روزنامہ ڈیلی گزٹ کے ایڈیٹر مسٹر الینگز ندر رسل وب آپ سے خط و کتابت کے بعد عسیائیت چھوڑ کر مسلمان ہو گئے اور اس طرح آپ کے ذریعہ مسلم امریکہ کی بنیادی اینٹ رکھی گئی۔ منحیر کے مشہور مسلم مشتری مولانا حسین علی صاحب نے اپنی کتاب "تا ییدِ حق" میں اس اہم واقعہ کی تفصیل پر روشنی ڈالی نیز بتایا کہ فضیل عجید را باد سند تحریکیں ہالہ میں حضرت سید پیر اشہد الدین جھنڈے والے ایک صاحب کرامات بزرگ ہیں جنہیں میں اللہ تعالیٰ کی طرف سے اطلاع دی گئی کہ انگلستان اور امریکہ میں حضرت مرا غلام احمد صاحب کے روحانی تصرفات کی وجہ سے اشاعتِ اسلام ہو رہی ہے۔ (ص ۸۶-۸۹)

## علمی خدمات

جبہاں تک حضورؐ کی علمی خدمات کا تعلق ہے اُن کا دامن بھی بہت وسیع ہے جحضورؐ نے اپنے انقلاب انگلیز لڑی پھر میں اسلامی علوم کے ہر شعبہ مثلاً تفسیر، حدیث، فقہ، کلام، اخلاق، تاریخ، تمدن، معاشیات، لغت،

علم التعبیر، سائنس، فلسفہ، طبقات الارض پر اصولی روشنی  
ڈالی ہے۔ اس ضمن میں ایک بہت ایمان افروز پہلو یہ ہے کہ  
آپ نے خدا تعالیٰ کے الہام، القاء یا آسمانی بصیرت سے  
جو صحیح اسلامی نظریات پیش فرمائے وہ رفتہ رفتہ دنیا  
اسلام کے بلند پایہ علمی حلقوں میں سند قبولیت حاصل  
کر رہے ہیں اور نامور علماء، فضلااء اور ادباء کی تحریروں  
میں اُن نظریات کی نمایاں جھلک صاف دھکلائی دیتی ہے۔  
آپ ہی عبید حاضر کے وہ مجاہدِ عظم تھے جنہوں نے  
عقیدہ "نسخ فی القرآن" کے خلاف مؤثر جہاد فرمایا جس  
کے شاندار اثرات دنیا نے اسلام پر نمایاں ہو رہے ہیں۔  
اور بالخصوص مصر اور پاکستان سے یہ آواز بلند ہو رہی  
ہے کہ قرآن مجید کی کوئی آیت بھی منسوخ نہیں ہے۔ چنانچہ  
جماعہ قاہرہ مصر کے نامور عالم عبد المتعال محمد الجبری نے  
"النسخ فی الشریعۃ الاسلامیۃ کما فہمہ" کے  
نام سے اور پاکستان کے ممتاز مؤلف جناب رحمت اللہ  
صاحب طارق نے "تفسیر منسوخ القرآن" کے نام سے نسخ  
کے روشنی میں مستقل اور مبسوط کتنا بین شائع کی ہیں مقدم الذکر

کتاب قاہرہ سے ۱۹۶۱ء میں اور مؤخر الذکر ملکان سے شائع ہوئی ہے۔

حضرت مسیح موعود علیہ السلام نے فرمایا تھا:-  
”اسلام اس وقت موسیٰ کا طور ہے جہاں  
خدا بول رہا ہے“ (ضمیمه انعام آخر تم ص ۱۲)

نیز فرمایا ہے

وہ خدا اب بھی بناتا ہے جسے چاہے کلیم  
اب بھی اس سے بولتا ہے جس سے وہ کرتا ہے پیا  
علامہ اقبال کا یہ شعر آپ کے اسی خیال کی علاقوسی کرتا  
ہے کہ  
مثل کلیم ہو اگر معرکہ آزمائوں  
اب بھی درخت طور سے آتی ہے بانگ لَا تخفَّف  
(بال جبریل)

آپ نے عالم اسلام کو اس حقیقت سے مطلع فرمایا کہ  
قرآن مجید اور احادیث میں آخری زمانہ کے اتفاقات  
امم اور ایجادات کا ذکر ہے۔ اس نظریہ کی تائید میں  
ایک مصری عالم احمد بن محمد بن الصدیق الغماری الحسنی کی کتاب

”مُطَابِقَةُ الْأُخْرَىٰ عَالَمَاتُ الْعَصْرِيَّةِ لِمَا أَخْبَرَ بِهِ  
سَيِّدُ الْبَرِّيَّةِ“ چھپ چکی ہے۔

آنحضرت صلی اللہ علیہ وسلم نے مسلمانان عالم کو یا جوں و  
ما جوں اور دجال کے فتنوں کی خبر دی تھی۔ آپ کے اس فزندہ  
جلیل نے انکشاف کیا کہ یا جوں و ما جوں سے مراد انگریز،  
روس اور امریکہ کی سیاسی طاقتیں ہیں۔ علامہ ڈاکٹر سر  
محمد اقبال صاحب نے اس انکشاف کو بھی حد درجہ اہمیت دی  
ہے چنانچہ آپ فرماتے ہیں۔

کھل گئے یا جوں اور ما جوں کے لشکر تمام

چشمِ مسلم دیکھ لے تفسیر حرف ”ینسُلُون“

علامہ موصوف کے علاوہ حیدر آباد دکن کے ایک مشہور محقق  
و فاضل ابو الجمال احمد مکرم صاحب عباسی پریا کوئی رکن مجلس  
اشاعت العلوم بھی کافی تحقیق کے بعد اسی تصحیح پر پہنچے۔ ایک  
عرصہ ہوا کہ وہ اپنی تحقیق اپنی تحقیق تایف ”حکمت باللغہ“ میں  
مفصل طور پر شائع کر چکے ہیں۔ اسی طرح حال ہی میں لندن میں  
مقیم ایک محقق و مصنف علی اکبر صاحب کی کتاب ”اسرائیل“  
مکتبہ شاہکار لاہور کی طرف سے منتظر عام پر آ چکی ہے جس میں

اسی نقطہ نگاہ پر مُہر تصدیق ثبت کی گئی ہے۔

ما سکور ڈیلونے ۶۷ جنوری ۱۹۵۹ء کو اعلان کیا کہ روس کے مصنوعی سیارے اور راکٹ خدا سے ملاقات کرنے میں ناکام رہے ہیں۔ روسی راکٹوں کو کسی ایسی اعلیٰ وارفع ہستی کا پتہ نہیں چلا ہے جسے مذہبی لوگ خدا کہتے ہیں اور اُسی کی عبادت کرتے ہیں۔

مولانا عبدالماجد صاحب دریافت ابادی نے "یابو جیوں کا نعرہ" کے زیر عنوان اس خبر پر تبصرہ کرتے ہوئے لکھا:-

"خدا کی تلاش راکٹوں اور میزائلوں کے ذریم سے کرنے کی کسی کو آج تک کیوں سوچھی ہوگی۔

دنیا میں آج تک بے شمار پیرو اور پیغمبر رشتی اور مسی گزر چکے ہیں ..... ادھڑہ ان اُن بے شمار راہنماؤں میں سے کسی کا بھی نہ گیا کہ معبود حقیقی و خالق کائنات کی بُستجوں آتش بازیوں اور آتش باریوں سے کی جائے۔ یہ حدّت تو شروع سے دجال اور یابو ج دما بوج کے لئے مخصوص چلی آرہی تھی کہ اسی آسمان کی طرف ہوانی جہاز چھوڑیں گے یا تیر

چلائیں گے (راکٹ اور میزائل کے صحیح ترجمے یہ ہو سکتے ہیں) اور پھر فتحنما دی کے نعرے لگائیں گے کہ ہم نے نعوذ باللہ خدا کا خاتمہ کو دیا ہے۔ حدیث کا قرب قیامت والا لطیب پھر... راسی قسم کی پیش خبریوں سے بھرا پڑا ہے۔"

(ہفت روزہ "صدق جدید" لکھنؤ۔ ۱۲ فروری ۱۹۵۹ء ص ۳)

آپ کے ہمراہ بعض دینی راہ نماوں کے نزدیک علوم جدیدہ اور انگریزی کی تعلیم جائز نہ تھی بلکہ ان میں سے بعض کی توبیرائے تھی کہ انگریزی حکومت کی یونیورسٹیوں میں مولوی فاضل کا امتحان دینا بھی کافرانہ نظام کا معاون بلکہ اجرتی آمد کاربننے کے متادن ہے۔ ("ملفوظات حضرت محمد ایاس" ص ۱ از محمد منظور نعمانی، ناشر کتب خانہ حقائقیہ کراچی)

لیکن حضرت بانی سلسلہ عالیہ احمدیہ نے مسلمانوں کو مددیت فرمائی کہ :-

"دین کی خدمت اور اعلاء کلمۃ اللہ کی غرض سے علوم جدیدہ حاصل کرو اور

پڑے جدوجہد سے حاصل کرو۔۔۔ مگر یاد رکھو کہ یہ کام وہی کر سکتا ہے یعنی دینی خدمت وہی بجالا سکتا ہے جو آسمانی روشنی اپنے اندر رکھتا ہو۔۔۔ (ملفوظات جلد اول ص ۶۹)

آپ نے یہ حقیقت افروز خیال پیش کر کے سائنسی تحقیق کے نہایت وسیع دروازے کھول دیئے کہ مذہب خدا کا قول اور سائنس خدا کا فعل ہے جن میں کوئی تضاد نہیں۔ اس اہم نظریہ کے مقابل محمد عبدہ مفتی مصر نے فتویٰ دیا کہ قرآن اور سائنس دو علیحدہ علیحدہ چیزیں ہیں۔ (اسلام اور تہذیب حاضرہ، از محمد نیر سابق چیف جسٹس آف پاکستان ص ۲۳۳۔ پبلشرز لار پبلشنگ کمپنی، پکھری روڈ۔ لاہور)

پروفیسر کلینٹ ریگ انگلستان کے ایک مشہور سیاست دان اور لیکچر ارتھے جو منیٰ ۱۹۰۸ء میں حضرت مسیح موعود علیہ السلام کی خدمت میں حاضر ہوئے اور حضورؐ کی علمی گفتگو سے متاثر ہو کر کئی سال بعد بالآخر داخل اسلام ہوئے۔ پروفیسر نذکور نے ملاقات کے دوران اس بات پر بہت خوشی کا انہار کیا کہ آپ کا مذہب اسلام، سائنس کے مطابق ہے حضورؐ

نے فرمایا کہ خدا نے ہمیں اسی لئے بھیجا ہے تا ہم دنیا پر ظاہر کریں کہ مَذْهَبُ کی کوئی ثابت شدہ حقیقت سائنس کے خلاف نہیں۔ (ذکر جیب ص ۲۲۷ از حضرت مفتی محمد صادق صاحب اور ملفوظات جلد ۱۰ ص ۲۵۴)

ایک اور موقع پر آپ نے فرمایا :-

”ہمارا تو مذہب یہ ہے کہ علوم طبعی جس قدر نرقی کریں گے اور عملی رنگ اختیار کریں گے قرآن کی عظمت دنیا میں قائم ہو گی۔“ (ملفوظات جلد دوم مشہد سائنس کی وسیع دنیا اور کائنات کے غیر محدود رموز و اسرار آپ کا پیش کرنی روشنی ڈالتا ہے کہ یہ کیا غصب ہونے ہر اک ذرہ میں رکھے ہیں خواص کوں پڑھ سکتا ہے سارا فقرہ ان اسرار کا؟

۱۸۹۷ء میں حضور نے تحریک فرمائی کہ خدا تعالیٰ نے مغربی ممالک کی روحیں میں صداقتِ اسلام کے لئے ایک جنگش پیدا کر دی ہے جس سے فائدہ اٹھانے کے لئے انگریزی دان اور عربی اور علم قرآن کے ماہرو اغطیوں کو بھجوایا جائے۔ اور فرمایا جو شخص انگریزی ملکوں میں غالباً اللہ کے لئے جائے گا وہ

برگزیدوں میں سے ہو گا اور اگر اُس کو موت آجائے گی تو وہ شہیدوں  
میں سے ہو گا۔ (نور الحق حصہ دوم ص ۲۵۲)

آپ نے یہ تحریک اُس زمانے میں اٹھائی جبکہ مسلم بلاک کے  
پروجوس داعی و علمبردار علامہ جمال الدین افغانی مرحوم نے فرمایا  
کہ ”اگر ہم چاہتے ہیں یورپ کو اپنے مذہب کی دعوت دیں تو  
ہمارا فرض ہو گا کہ سب سے پہلے ہم انہیں قاتل کرائیں کہ ہم  
مسلمان نہیں۔ (الوحى المحمدی ترجمہ ص ۱۷ از علامہ رشید رضا)  
آپ نے اسلام کے نظریہ بھاد کی جو حسین اور دلخش  
تصویر پیشی اُس سے علامہ سید رشید رضا مدیر المناز، مولانا  
ابوالکلام ازاد، مولانا شبکی نعمانی، مولانا سید سلیمان ندوی،  
خواجہ حسن نظامی صاحب دہلوی جیسے اکابر بھی بہت متاثر ہوئے  
جس کا واضح ثبوت اُن کی تصانیف سے ہمیں ملتا ہے۔ (الوحى  
المحمدی” ترجمہ ص ۲۲۸ تا ۲۲۹، مسلمہ خلافت ص ۱۳۴ تا ۱۳۶،  
شبکی جلد اول ص ۱۷، سیرۃ النبی جلد ۵ ص ۳۰۷، رسالہ شیخ سنوی ص ۱)

موجودہ زمانے میں نظام اسلامی کی عالمگیری عمارت کی تعمیر صحیح  
اسلامی نقش پر مو قوف تھی۔ حضرت امام الزمان نے اس بنیادی  
علمی ضرورت کو بھی بالقدر تباہی پورا کیا۔ آپ کے پیش فرمودہ

اسلامی نقشہ کے اہم نکات یہ تھے کہ :-

۱۔ قرآن شریف سب سے مقدم ہے جس سے بڑھ گر کوئی کلام قطعی اور یقینی ہنیں اور جس میں قیامت تک کی ہر قسم کی

ضرورتوں کا سامان ہے۔

۲۔ قرآنی شریف کے بعد سنت کا درجہ ہے جس سے مراد آنحضرت صلی اللہ علیہ وسلم کی فعلی روش ہے جو اپنے اندر تو اتر کا زنج رکھتی ہے۔

۳۔ سنت کے بعد حدیث کا مقام ہے جو سنت رسولؐ کی تاریخ ہے اور دھاری نبویؐ کے قریباً ڈیر ہ سو سال بعد راویوں سے جمع کی گئی۔

(”کشتی نوح“ و ”ریویور مباحثہ طبا لوی و چھڑا لوی“)

یہ اسلامی نکات بھی دینی حلقوں کی توجہ کا خصوصی مرکز بن رہے ہیں جس کا ایک ثبوت یہ ہے کہ پاکستان کے ایک مشہور انسا پرداز اور مصنف جنہیں ”میہا“، ”لشکر اسلام کا سالار“ بلکہ ”خدا کا شاہکار“ تک کہا گیا ہے (ہفت روزہ ایشیا“ لاہور ۲۵ راگست ۱۹۶۷ء) اپنی کتاب ”تفییحات“ ص ۱۹ میں تحریر کرتے ہیں کہ :-

”بلکہ اسلامیہ کی عمارت دراصل اس ترتیب پر قائم ہے کہ پہلے قرآن پھر رسول اللہ کی سنت۔“

ازان بعد ان کا ایک بیان روزنا ”تسنیم لامورہ امریٰ ۱۹۵۵ صلی میں شائع ہوا جس میں انہوں نے سنت و حدیث کی بعینہ وہی تشرح کی جو حضرت بانی مسلمہ احمدیہ نے بیان فرمائی تھی۔ موصوف کے الفاظ یہ تھے کہ :-

”سنت اُس طریقے کو کہتے ہیں جسے حضور نے خود اختیار فرمایا اور اُمّت میں اُسے جاری کیا... اس کے برخلاف حدیث سے مزادروایات ہیں“  
میرے قابل صد احترام پرگو! اور بھائیو! اپ یہ معلوم کر کے بہت چیران ہوں گے کہ مسلم زندگانی حضور کے اسلامی نظریات کی خوشہ بیانی ہی نہیں کر رہے بلکہ آپ کی لا جواب اور اثر انگیز تحریرات و منظومات کو خود اپنی طرف منسوب کر کے شائع بھی کئے جا رہے ہیں اور یہ متوازی مسلسلہ ایک عرصہ سے پوری شد و مدد کے ساتھ جاری ہے۔ بطور نمونہ صرف چند مثالیں ملاحظہ ہوں :-

ایک عرصہ ہوا کہ مولوی جان محمد صاحب ایم۔ اے سابق

یہ پھر گورنمنٹ ہائی سکول فیروز پور نے ایک کتاب "اصلی عربی بول چال" شائع کی جس میں آپ کا وہ شہرہ آفاق قصیدہ شائع کیا جو آپ نے آنحضرت صلی اللہ علیہ وسلم کی شانِ اقدس میں لکھا اور "امینہ کمالاتِ اسلام" کے صفحہ ۹۰ پر درج فرمایا۔ یہ وہی قصیدہ ہے جو "بِأَعْلَمَ قَيْضٍ أَنَّهُ وَالْعِزْفَان" سے شروع ہوتا ہے جس پر آپ کو خدا نے بشارت دی کہ جو اس قصیدہ کو حفظ کرے گا اور ہمیشہ پڑھے گا میں اُس کے دل میں آنحضرت صلی اللہ علیہ وسلم کی محبت کوٹ کوٹ کر بھر دوں گا۔ (درثین عربی مترجم ص) ۱۹۳۴ء میں ایک عالم مولوی حافظ عطاء اللہ صاحب کی کتاب "اعجازِ قرآن" ہندوستانی کتب خانہ اردو بازار جامع مسجد دہلی کی طرف سے چھپی جس کے سرورق پر بطور تعارف لکھا تھا کہ "اس رسالت میں بحمدہ تعالیٰ قادیانیت کے خیالی قلعوں کو اعجازِ قرآن کی تین اقسام سے بمباری کر کے بکلی مسمار کر دیا گیا ہے" اور اس کتاب کے آخر میں حضور کی پیاری نظم "جمال و سُرُّ قرآن نورِ جان ہر مسلمان ہے" زیرِ قطاس مختی۔

جنوری ۱۹۳۶ء کے رسالت "مولوی" دہلی میں بخاب ہولانا

سید نذیر الحق صاحب کے بعض خطبات چھپے جن میں حضورؐ کی تصنیف "براہین احمدیہ"، حصہ چہارم کے ۷۷ اسے لے کر ۱۸۰ تک کے صفات کا وہ مضمون لفظاً لفظاً درج ہے جو نورِ محمدؐ کی روح پر و تفسیر پر مشتمل ہے۔

قیام پاکستان کے بعد لاہور سے شیخ سراج الدین بیدر سنج کی طرف سے مولوی صاحب کی کتاب "خطبات الحنفیہ" طبع ہوئی۔ کتاب کے تنبیسویں وغیرہ کا آغاز بارہ اشعار سے ہوتا ہے جو حضورؐ کے منظوم کلام "دریثین" سے مانعوذ ہیں۔ سیالکوٹ سے فارورڈ بلاک صادقیہ اشاعتیہ نے ایک مختصر رسالہ "حقیقتِ حدیث قرطاس" چھپوا�ا۔ جو "سید المتكلّمین جناب ابوالبيان مولانا سید ظہور الحسن شاہ صاحب" کی تاییف ہے۔ اس رسالہ کے صفحہ ۳-۴، اور کامن حضورؐ کی تصنیف "آیینہِ کمالتِ اسلام" ص ۵۹ اور "براہین احمدیہ" حصہ پنجم کی ان عبارتوں سے مزین ہے جن میں مسلمان کی حقیقی تعریف بیان ہوئی ہے۔

خبر "آزاد" لاہور نے اپنی ۲۹ دسمبر ۱۹۴۱ء کی اشاعت میں حضرت شیخ موعود علیہ السلام کا میشہور شعر نقل کیا کہ

”اگر خواہی دیلے عاشقش باش  
محمد ہست بُر بانِ محمد“

پھر اقرار کیا کہ تمام انبیاء و مرسیین اور مجده دین نے  
آنحضرت کی تعریف کی ہے مگر حضور کی حقیقی تعریف اسی شعر  
میں بیان پوئی ہے۔

اخبار ”تنظيم الحدیث“ لاہور ۳۰ جون ۱۹۶۱ء کے مقرن  
پر حضرت مسیح موعود علیہ الصلوٰۃ والسلام کی نظم

”اک نہ اک دن پیش ہو گا تو فنا کے سامنے“

خفیف سے لفظی تصرف کے ساتھ بڑی آب و تاب کے ساتھ  
شائع کی گئی البتہ اس کے آخری شعر میں ”بھلا“ کا لفظ ”ندیم“  
کے خلاف سے بدل دیا گیا۔

ماہنامہ ”ضیائے حرم“ لاہور نے اپریل ۱۹۷۲ء کے شمارہ  
میں ایک فارسی نعت پرورد اشاعت کی اور اس کے نیچے<sup>۱</sup>  
”تاج الدین رتریں رقم“ کا نام لکھ دیا گیا حالانکہ یہ نعت حضرت  
مسیح موعود علیہ السلام کے قلمباز رک سے نکلی ہے اور ضمیر اخبار  
ریاض ہند امر تحریک مارچ ۱۸۸۶ء میں شائع شدہ ہے اور اس  
کا پہلا شعر یہ ہے کہ

جان و دلم فدائے جمالِ محمد است  
خاکم نش رکوچہ آں محمد است

مدت ہوئی میر عثمان علی خان مرحوم نظام حیدر آباد دکن نے  
بھی اس نعت کے بعض اشعار میں تصرف کر کے اسے اپنے نام  
سے شائع کرایا تھا۔ چنانچہ ۱۹۷۵ء میں میر عثمان علی خان کا بو  
دیوان حیدر آباد دکن سے پھپا ہے اس کے صفحہ ۲۰۷ پر بھی یہ  
اشعار شاملِ دیوان ہیں۔

حضرت بانی سلسلہ احمدیہ نے اپنی انعامی کتاب *من الرسم* میں یہ نظر یہ پیش کر کے دنیاۓ لسانیات میں تہلکہ مچا دیا کہ:-

”دنیا میں صرف قرآن شریف ایک ایسی

کتاب ہے جو اس زبان میں نازل ہوا ہے

جو اُم الْأَلِسَةَ او زالہامی اور تھام بولبیوں

کا منبع اور سرحریشمہ ہے۔“ (”ضیاء الحق“)

اس کتاب کی اشاعت پر بیس سال بھی نہ گز لئے تھے

کہ رأس عرب اکبیڈیمی کے ممتاز عیسائی ممبر الاستاذ آنسٹاس

الِّكْرِمِي (۱۸۶۶-۱۹۳۲ء) نے اپنی کتاب ”شُوُعُ اللُّغَةِ  
الْعَرَبِيَّةِ وَنُمُوهَا وَأَكْتَحَالُهَا“ کے صفحہ ۱۶۲ تا  
۱۶۴ میں حضورؐ کی تحقیق کے عین مطابق یہ اعتراف ہے کیا کہ :-

”إِنَّ الْلُّغَةَ الْعَرَبِيَّةَ أُمُّ الْلُّغَاتِ“

یعنی عربی زبان تمام زبانوں کی ماں ہے۔

حضرورؐ نے مسلم سلاطین کو پُرپُر زور توجہ دلائی کہ وہ اپنے  
مالک میں تو کی یا فارسی کی بجائے عربی زبان راجح کریں چنانچہ  
فرمایا :-

”كَانَ مِنَ الْوَاحِدِ أَنْ يَسْعَ هَذِهِ  
اللِّسَانِ فِي الْبِلَادِ إِلَّا سَلَامِيَّةٌ، فَإِنَّهُ  
لِسَانُ اللَّهِ وَلِسَانُ رَسُولِهِ وَلِسَانُ  
الصُّحْفِ الْمُطَهَّرَةِ“

(”الْهُدَى وَالتَّبَصَّرَةُ لِمَنْ يَرِى ص ۶۰)

یعنی واجب تھا کہ اسلامی ملکوں میں عربی زبان  
پھیلانی جاتی۔ اس لئے کہ وہ زبان ہے اللہ کی اور  
اس کے رسولؐ کی اور پاک نوشتہوں کی۔

حضرورؐ نے اپنی جماعت کے نونہالوں میں عربی کی اشاعت کے لئے

منعقدِ اقدامات فرمائے۔

عربی کے علاوہ آپ نے اردو زبان کے فروع کو بھی بہت اہمیت دی۔ آپ کے نزدیک اس زبان کے لئے تکمیل اشاعت دین کا بہترین ذریعہ بننا مقدر ہے۔ آپ کا پیدا کردہ اکثر و بیشتر لڑپر اردو زبان میں ہے جس نے مستقبل میں عربی کے بعد اردو کے بین الاقوامی زبان بننے اور شہرتِ دوام پانے کی راہیں ہموار کر دی ہیں۔ آپ نے اردو میں بہت سی نئی بندشوں، جدید اصطلاحوں، تفییں و لطیف استعاروں اور نادر علمی و ادبی افکار و خیالات کا بکشش بھا اضافہ کیا۔

ماہ ستمبر ۱۹۴۱ء میں مقامِ آگرہ آل انڈیا محمدن اینگلکوا نرٹیل ایجوکیشنل کانفرنس کا ستائیسوال اجلاس منعقد ہو اجس میں خواجہ غلام الشقلین نے اپنے خطبہ صدارت میں ان لوگوں کا ذکر کرتے ہوئے بھنوں نے اس کے فروع اور ترقی میں نمایاں حصہ لیا آپ کو بھی ان تاجدار ان سخن میں شامل کیا جن کو آج اردو زبان میں بطورِ سند پیش کیا جاتا ہے مثلاً مولانا حاکی، سر سید داعی، امیر اور جلال۔ (رپورٹ اجلاس مذکور صفحے بحوالہ ”چشمہ عزان“ مطبوعہ قادیان)

## آئینی و قانونی خدمات

حضرت بانی مسسلسلہ احمدیہ کی آئینی و قانونی خدمات میں سے خاص طور پر مذہبی مباحثات کی اصلاح اور تعطیل جمیع کی تحریکات ہمیشہ آپ زر سے لکھی جائیں گی۔ آپ نے ناموسِ مصطفیٰ کے دفاع کے سلسلہ میں ۲۴ ستمبر ۱۸۹۵ء کو بذریعہ اشتہار یہ تحریک اٹھائی کہ انگریزی حکومت تجزیات ہند کی دفعہ ۲۹۸ میں توسعیح کر کے یہ قانون پاس کرے گہ آئندہ ہر فرقہ پابند ہو گا کہ وہ مذہبی مباحثات میں کوئی ایسا اعتراض نہ کرے گا جو خود اُس کی الہامی کتاب یا پیشوا پر وارد ہوتا ہے۔ دوسرے یہ کہ فرقی شافعی کی صرف ان کتابوں پر تنقید کی جاسکے گی جو اُس فرقے کے نزدیک بھی مسلم ہوں۔ اس کے ساتھ ہی آپ نے مسلمانوں کی معنیت مسلسلہ کتب کی فہرست بھی دی اور پھر دشمنان اسلام کو منحاطب کر کے فرمایا کہ یہ کتابیں ہمارے دینِ اسلام کی کتابیں ہیں۔ اگر آپ لوگ اب بھی اس توڑے کے جاری ہونے کے بعد بھی بازنہیں آئیں گے تو یہ حرکت دلائل از اری اور توہین متصور ہو گی اور ہم مسلمانوں کو حق ہو گا کہ عدالت میں

اس کی چارہ جوئی کریں۔ حضرت اقدسؐ کی اس تحریک کا مسلمانوں  
ہند کی طرف سے انتہائی گرم بوشی سے خیر مقدم کیا گیا اور ملک  
کے نامی گرامی علماء، افسر، مُکْلَاد، تجّار وغیرہ ہر طبقہ کے قریباً  
دو ہزار مسلمانوں نے واپسیٰ ہند کے نام درخواست پر دستخط  
کر دیئے۔ (ڈائریکٹر ڈھرم صفحہ ۵)

اس موقع پر علیگڑھ تحریک کے بانی سر سید مرحوم کے ڈست  
راست نواب محسن الملک نے ۲۰ اکتوبر ۱۸۹۵ء کو ممبئی سے ضور  
کی خدمت میں لھاکہ :-

”..... خدا آپ کو اجر دے کے آپ نے ایک  
دل بوش سے مسلمانوں کو اس طرف متوجہ کرنا چاہا  
ہے۔ یہ کام بھی آپ کا بختم اور بہت سے کاموں  
کے ہے جو آپ مسلمانوں کے بلکہ اسلام کے لئے  
کرتے ہیں۔ ..... آپ یقین رکھئے کہ میں آیسے  
کاموں میں جن سے اسلام پر جو ہمیں ہوتے ہیں وہ  
روکے جائیں اور مسلمانوں کو جو تحفیظ پہنچانی چاہی  
ہے اس میں تحفیظ ہو دل و جان سے مدد کرنے  
کے لئے موجود ہوں؟“ (الحاکم، ۱۹۳۷ء، ۱۹۳۷ء)

آپ کی دوسری ہائیکی تحریک تعطیل جمُعہ کی نسبت تھی جب سے انگریز ہندوستان پر قابض ہوئے تھے ملک میں اتوار کی تعطیل جاری تھی اور مسلمان جمُعہ کے مقدس دن کی برکات سے بہت حد تک محروم تھے حضور نے یکم جنوری ۱۸۹۶ء کو مسلمانوں ہند کی طرف سے والسرائے ہند کے نام ایک اور اشتہار شائع کیا جس میں اسلامی نقطہ نظر کا سچ جمُعہ کی اہمیت واضح کر کے درخواست کی کہ وہ مسلمانوں کے لئے جمُعہ کی تعطیل قرار دیں۔ ”تبیین رسالت جلد ۵ ص ۷۲ تا ۷۴“

یہ تحریک حضور کے بعد حاجی الحرمین حضرت مولانا سید نور الدین صاحب خلیفۃ ایسحاق الاول رضی کے عہدِ مبارک میں آپ کی جدوجہداور توجہ سے ایک حد تک کامیابی سے ہمکنار ہوئی جس پر اس دور کے مسلمان اخبارات نے نہایت درجہ تعریفی الفاظ میں نوٹ لکھے۔ (الحمد للہ ۱۹۰۷ء اگست ۱۹۱۱ء ص ۵ کالم ۲-۳)

## قومی، سماجی اور سیاسی خدمات

اب میں حضرت بانی مسلسلہ احمدیہ کی بعض عظیم اشیاء  
قومی، سماجی اور سیاسی خدمات کا خلاصہ ذکر کروں گا:-

۱۔ آپ نے مسلمانوں کو مغربی تہذیب اور مغربی فلسفہ کے اثرات سے بچانے کی ہر ممکن چد و جہد فرمائی، اس کے ہولناک نتائج بے نقاب کئے اور مغرب کو امام بنانے اور یورپ کی تقليید پر فخر کرنے پر کڑی تنقید کی۔ (ملفوظات جلد اول صفحہ ۲) اور خدا سے علم پا کر پیشکوئی فرمائی کہ:-

”اسلام نہ صرف فلسفہ جدیدہ کے حملہ سے اپنے تین بچائے گا بلکہ حال کے علوم مخالفہ کی جھالتیں ثابت کر دے گا۔ اسلام کی سلطنت کو ان چھھائیوں سے کچھ بھی اندر لیتے نہیں ہے جو فلسفہ اور طبعی کی طرف سے ہو رہی ہیں۔ اُس کے اقبال کے دن نزدیک ہیں۔ اور میں دیکھتا ہوں کہ آسمان پر اس

کی فتح کے نشان نمودار ہیں۔“

حضرت بانی احمدیتؑ کی یہ پرشوکت اور باطل شکن پیشکوئی اس زمانہ میں شائع ہوئی جبکہ پادری عباد الدین اور دوسرے سرکاری حلقوئے آپ پر کھلم کھلا بغاوت کا الزام لگا رہے تھے۔ انگریزی پولیس آپؑ کی نقل و حرکت پر کڑی نکرانی رکھے

ہوئے تھی اور قادیان کو برلن نوی حکومت کے خلاف سرگرمیوں کے ایک مرکز کی حیثیت سے بہت مشکوک نظر سے دیکھا جاتا تھا۔ جیسا کہ اس دور کے نیم سرکاری انگریزی اخبار ”رسول اینڈ ملٹری گزٹ“ (۲۳، اکتوبر ۱۸۹۷ء ص ۳۳ کا لمحہ) نے ایک خطرناک مذہبی جنونی (A DANGEROUS FANATIC) کے عنوان سے لکھا:-

“There is a well-known fanatic in the Punjab. He is now, we believe, in the Gurdaspur district, who calls himself Musalman and also the Messiah... A fanatical vision of this sort is doubtless under the surveillance of the Police. Whenever he preaches abroad serious disturbances of the peace are imminent, for he has a numerous following who are only less fanatical than himself... He has undoubted literary ability and his writings are voluminous and learned; all the elements present for forming a dangerous rallying point. Of course among the Orthodox he is anathema morantha... There is a subdued ferocity in his utterances that marks him out as dangerous possible crescentader... The Maulvi of Qadian has been under our observation for several years, and we can endorse the

above from our own knowledge of the man and his works. He is gaining strength and it may probably become our duty in the near future to treat him at more length."

(The Civil & Military Gazette,  
Lahore, October 24, 1894).

(ترجمہ) پنجاب میں ایک مشہور مذہبی دیوان نے ہے ہمارا خیال ہے اب وہ ضلع گورداپ سپور میں ہے۔ وہ اپنے آپ کو مسلمان کہتا ہے اور بسی بھی... اس قسم کا وہ بھی اور مذہبی جنوں بلاشک پولیس کی نگرانی میں ہے جب کبھی وہ باہر تبلیغ کرتا ہے امن عامہ میں بڑے فسادات کا فوری خطرہ ہوتا ہے کیونکہ اس کے مانندے والے بے شمار ہیں... اس کی ادبی قابلیت مسلسل ہے اور اس کی تصنیفات بہت اور غالمانہ ہیں۔ اس میں وہ تمام عناصر موجود ہیں جن کی ترکیب سے ایک خطرناک مرکز بنانا کرتا ہے۔ اس کی باتوں میں ایک دبی ہوئی دیشت ہے جس سے صاف ظاہر ہوتا ہے کہ امکانی طور پر وہ ایک خطرناک ہلکائی ہے.....

... قادیان کا مولوی سالہا سال ہماں سے زیر نظر رہا  
 ہے اور ہم اپنی ذاتی معلومات کی بناء پر جو ہمیں  
 اُس کی ذات اور اُس کے کام کے متعلق حاصل  
 ہیں مندرجہ بالا رائے کی پُرمی طرح تائید کرتے  
 ہیں۔ ہمارے نزدیک وہ طاقت پکڑ رہا ہے  
 اور غالباً مستقبل قریب میں ہم پر یہ فرض عائد  
 ہو جائے گا کہ ہم اس کی طرف زیاد تفصیل سے  
 توجہ دیں۔ ”

(بِحَوْالَةِ كَتَابٍ) بانی سلسلہ احمدیہ اور انگریز  
 از مولانا عبد الرحیم صاحب در صفحہ ۲۷۷  
 مخالفت کے اس خوفناک محاوہ کے باوجود حضرت  
 اقدس نے مغربیت کے خلاف جہاد کامش پُرمی قوت سے  
 جاری رکھا۔

۱- حضرت بانی سلسلہ احمدیہ کا الہامی مشیہ تھا کہ:-  
 ”سب مسلمانوں کو جو روزے زمین پر ہیں جمع  
 کرو عملی دین وَ أَجِيدِ“  
 (بدائع ۲۷ نومبر ۱۹۰۵ء ص ۳)

اس فرمانِ رباني کے مطابق آپ نے امت کو غیر مسلم  
قتلوں کے مقابل ایک پلیٹ فارم پر جمع ہونے کی دعوت  
دی اور اپنے ہم عصر مسلم زعماء کو اشاد کے نام پر صلح کی طرف بلایا  
اُن کی خدمت میں سات سال مصالحت کے لئے درخواست  
کی اور فرمایا اگر اس عرصہ میں "میری طرف سے خدا تعالیٰ کی تائید  
سے اسلام کی خدمت میں نمایاں اثر ظاہر نہ ہوں اور... خدا تعالیٰ  
میرے ہاتھ سے وہ نشان ظاہر نہ کرے جن سے اسلام کا بول بالا  
ہو... تو میں خدا تعالیٰ کی قسم کھا کر کہتا ہوں کہ میں اپنے نئیں کاذب  
خیال کر لوں گا۔" (ضمیمه انعام احمد ص ۳۵-۳۶)

اتحاد بین المسلمین کی اس مبارک تحریک نے سعید الفطرت  
مسلمانوں کے قلوب پر بہت نیک اثر ڈالا اور وہ غیر مسلموں  
کو مسلمان بنانے کی نہم میں شامل ہونے کے لئے کشاں کشاں  
آپ کی طرف آئے لگے۔

۳۔ بانی مسلسلہ احمدیہ کے زمانہ میں مسلمانوں کی قابل ذکر  
حکومت صرف ترکی تھی۔ آپ کے سامنے کوئی ایسی جنگ  
نہیں ہوئی جس میں ترکی اور یورپ کی بڑی طاقتوں کو آپس میں  
لڑنا پڑا ہو سوائے اُس جنگ کے جو سلطان عبدالجہید شانی

کے عہدِ حکومت میں ۱۸۹۶ء-۹ء کے دوران یونان کے ساتھ ہوئی تھی اور آپ نے اس معاملہ میں ٹرکی کے ساتھ ہمدردی کا اظہار فرمایا۔ (اسلامی نظریہ ص ۱۴) از حضرت مصلح موعودؒ آپ اکثر فرمایا کرتے تھے کہ سلطان عبدالحمید کی یہ بات مجھے بہت پیاری تھی ہے کہ انہوں نے جنگ کے دوران ہزاروں سے مشورہ کے دوران کہا کہ ”کوئی خانہ تو خدا کے لئے بھی خالی رہنے دو۔“ (لفضیلؒ ارکتوبر ۱۹۲۵ء ص ۱۰) آپ کا دل خون ہو گیا جب آپ کو حناب الحنفی کی طرف سے یہ الفقار ہٹوا کہ سلطان کے بعض ارکان سلطنت کے خیرخواہ نہیں بلکہ اپنی طرح طرح کی خیانتوں سے اس اسلامی سلطنت کو جو حریمین شریفین کی محافظت اور مسلمانوں کے لئے مفتقات میں سے ہے کمزور کرنا چاہتے ہیں۔ (مجموعہ اشتہارات جلد ۲ ص ۱۸۵)

۲۔ جماعتِ احمدیہ کی بنیاد سے قریباً چالیس سال قبل پورے ہندوستان میں انگریزی حکومت قائم ہو چکی تھی اور مسلمانوں نے اپنے پرسنل لار پر عمل کرنے کی آزادی کے ساتھ یہاں رہنا قبول کر لیا تھا اسی لئے خلیفۃ المسلمين ترکی نے ۱۸۸۵ء میں یعنی جماعتِ احمدیہ کے قیام سے تین سال پہلے فتویٰ دیا کہ

مسلمانانِ ہند کو انگریزی حکومت سے اڑنا نہیں چاہئی۔ نیز  
سلطانِ اعظم نے انگریزی افواج کو مصر سے گزر کر ہندوستان  
پہنچنے کی اجازت بھی عطا فرمائی تا ہنگامہ فروکیا جاسکے۔ (تاریخ  
اقوامِ عالم، ص ۹۳۶) اذ مرضی احمد خاں، تو کوں کے اہنوں پر فرضی نظام  
ص ۲۳ ناشر مجلس خلافت)

اُسی زمانہ میں مکہ کے حنفی، شافعی اور مالکی مکتبہ فکر کے مفتیان  
عظام نے متفق طور پر ہندوستان کے دارالاسلام ہونے کا  
اعلان کیا۔ (سید عطاء اللہ شاہ بخاری، ص ۱۳ از خاتم شورش کاشمی)  
بالکل یہی موقف بولانوی ہند کے مشہور علماء مثلاً حضرت  
مولانا عبدالحی صاحب حنفی لکھنؤی اور مولانا احمد رضا غال حنفی  
نے اختیار فرمایا۔ (مجموعہ فتاویٰ مولوی عبدالحی لکھنؤی جلد ۲ ص ۲۳۵ و  
نصرت البارار، ص ۲۹۴ مطبوعہ صحافی پریس لاہور ایچسین گنج ۱۲۹۸ھ)  
۱۷۱۸ء میں مولانا نذری حسین صاحب دہلوی شیخ بالکل نے  
اپنے مفصل فتویٰ میں لکھا کہ :-

”اس زمانہ میں جہاد کی“ مشرطوں میں سے کوئی مشرط  
بھی موجود نہیں ہے تو کیونکہ جہاد ہو گا۔ ہرگز نہیں  
ہو گا۔ علاوہ بریں ہم لوگ معاہدہ ہیں بمرکار

سے عہد کیا ہے پھر کیونکہ عہد کے خلاف کر سکتے ہیں۔ ”فتاویٰ نذیریہ جلد سوم ص ۲۸۷ نامشرا، محدث اکادمی کشمیری بازار۔ لاہور)

۱۸۷۴ء میں خلیفۃ المسلمين توکی نے امیر شیر علی خان والی افغانستان کو انگریزوں کے خلاف اعلانِ جہاد کرنے کی ممانعت کی جس کی امیر نے فوری تعمیل کی اور ہندوستان کی سرحد پر اپنی فوجوں کا جمع ہونا روک دیا۔ (”دبدی امیری“ ص ۲۲۵ اردو ترجمہ خود نوشت سوانح ”ضیاءُ الملة والدین“ امیر عبدالرحمٰن خان غازی حکمران دولتِ خداداد افغانستان۔ ترجمہ ۱۹۰۱ء مطبوعہ مطبع شمسی آگرہ ) ۱۹۰۷ء

۱۸۷۹ء میں مختلف فرقہ ہائے اسلام کی پسندیدگی سے مولوی محمد حسین صاحب بٹالوی نے ”الا قیصصاً دِ مَسَكُّمْ الْجَهَاد“ کے نام سے ایک مبسوط رسالہ شائع کیا جس میں قرآن و حدیث اور فقہ حنفی کی رو سے ان اکابر کے خیالات کی ریزور تائید کی گئی تھی۔ جہاں تک برطانوی ہند کی مسلمان ریاستوں کا تعلق ہے وہ سب کی سب انگریزی حکومت کی وفادار، اطاعت گزار اور خیرخواہ تھیں خصوصاً ریاست جیدر آباد کن

جس کی نسبت بعض انگریزی حکام نے تسیلم کیا کہ اگر نظام دکن  
ہمارے ساتھ نہ ہوتے تو ہندوستان میں انگریزی حکومت  
قام ہی نہ ہوسکتی۔ (”حیات عثمانی“ ص ۱۱۴ مرتیب حضرت شیخ یعقوب علی  
صاحب عرفانی، مطبوعہ عظم سعید ریس جدرا باد دکن)

ریاست بہاولپور کے انگریزوں کے ساتھ ایسے گروے  
روابط و مراسم تھے کہ جب انگریزی حکومت دہلی پر قبضہ کرنے  
میں کامیاب ہو گئی تو ۲۴ دسمبر ۱۸۵۷ء کو اس کی خوشی میں ریاست  
میں چین چراغاں منایا گیا۔ (بہاولپور کی سیاسی تاریخ ص ۲ از  
مسعود حسن شہاب)

۱۸۸۶ء میں ہندوستان بھر کے سب فرقہ ہائے  
اسلام نے ملکہ و گٹوریہ کی پنجاہ سالہ جو بلی میں نہایت جوش و  
خروش کے ساتھ حصہ لیا۔ بے شمار ہمپیوں، مہتابیوں اور چراغوں  
کی روشنیوں نے اس خطہ کو بُقعة نور بنادیا۔ پُر تکلف ضیافتیں  
بکی گئیں۔ آرائشی محراب تعمیر کئے گئے۔ مرکزی مساجد میں دینی  
راہ نماوں نے مشترکہ اجتماعات منعقد کئے جن میں انگریزی مسلطنت  
کی برکات پر روشنی ڈالی، اپدریں پڑھے اور قیصر ہند کی  
درازی عمر کے لئے دعا میں کی گئیں۔ (رسالہ ”اشاعت الہستہ“)

بِلَال جلد ۹ نمبر ۷ - صفحہ ۲۰۵ تا ۲۰۷ (۲۰۰۵ء)

”صَيَادُ الْمَلَكَةِ وَالرَّجُلَيْنَ“ امیر عبد الرحمن خان غازی حکمران  
دولتِ خداداد افغانستان ۱۸۸۰ء میں بر سر اقتدار آئے  
اپ نے اپنی سوانح میں لکھا ہے۔

”راس میں شکر ہنپیں کہ تمام دنیا کے مسلمان  
سلطنت برطانیہ کی دوستی کو روس کی دوستی پر  
ترجیح دیتے ہیں ..... اگر روس اور برطانیہ اعظم  
میں بھاگ ہوئی تو ہر حالت میں مسلمان سلاطین اور  
عام مسلمان انگلستان کا ساتھ دیں گے۔ اول تو  
انپیں ملکہ معظمه کی عمدہ ارمی میں اپنے مذہبی رسول مسوم ادا  
کرنے کی پوری آزادی ہے۔ دوسرے وہ یہ جانتے  
ہیں کہ روس کے ظلم و جور سے اُسی وقت تک  
نجات حاصل ہے جب تک کہ انگلستان  
سے عظیم الشان سلطنت مشرق میں اُس کا  
 مقابلہ کرنے کے لئے موجود ہے۔ وہ خوب  
سمجھتے ہیں کہ اگر مشرق میں انگلستان کو

## زوال آیا تو کل اسلامی سلطنتیں روشن کے نواحی ہوں گی ॥ (دہبیہ امیری صفحہ ۲۱۸ و ۲۲۱)

یہ تھا وہ ماحول جس میں حضرت بانی سلسلہ احمدیہ مطلع ہند پر نمودار ہوئے حضرت بانی سلسلہ احمدیہ نے حکم و عدل کی پیشیت سے الگ چیز ان اکابرین ملت کے مسلمانوں کی تصدیق و توثیق فرمائی مگر ساتھ ہی مسلمانوں عالم کو ان کی اخلاقی، علمی اور عملی ذمہ داریوں کی طرف بھی توجہ دلائی اور فرمایا ہے۔

”وَأُمْرُنَا أَن نُعِدَ لِلْكَافِرِينَ كَمَا يُعَذَّبُونَ لَنَا وَلَا نَرْقِعُ إِلَّا حَسَاماً قَبْلَ أَنْ نُقْتَلَ بِالْحُسَاماً“ (تحقیقۃ المهدی ص ۱۹)  
یعنی ہمیں حکم دیا گیا ہے کہ ہم کافروں کے مقابلہ میں وہی طرز اختیار کریں جو انہوں نے ہمارے مقابلہ میں اختیار کر رکھی ہو اور ہم ان لوگوں کے مقابلہ پر تلوار نہ اٹھائیں جو ہمیں تلوار سے قتل نہیں کرتے۔

اس دستور العمل نے جہاں ملک میں صلح و آشتی کو بڑھایا

وہاں ورد مند دل رکھنے والے مسلمانوں میں جہاد بالقرآن،  
جہاد بالمال اور جہاد بالنفس کی زبردست رُوح پھونک  
دی۔

۵۔ اُس زمانہ میں مسلمان سرکاری علقوں میں معتوب تھے  
اور ہندو انگریزی حکام سے گھٹ بوڑ کے ملک بھر کی لازمتوں  
اور تجارتیں پرتقا بخی و مسلط ہو چکے تھے۔ اس آتشیں ماحول میں  
حضرت باñی جماعت احمدیت نے ملکہ و کٹوریہ کو بذریعہ مکتوب  
نصیحت فرمائی کہ:-

”أَنَّ الْمُسْلِمِينَ عَضْدُكِ الْخَاصُّ وَلَهُمْ  
فِي مُلْكِكِ حُصُونِيَّةٍ تَفْهَمِنَهَا فَانظُرِي  
إِلَى الْمُسْلِمِينَ يَنْظَرُ خَاصٌّ وَآقِرِي  
أَعْيِنْهُمْ وَآلِّفْنَ بَيْنَ قُلُوبِهِمْ وَاجْعَلْ  
أَكْثَرَهُمْ مِنَ الَّذِينَ يَقْرَبُونَ التَّقْضِيلَ  
الْتَّقْضِيلَ۔ الْتَّخْسِيصُ التَّخْصِيصُ وَ  
فِي هَذِهِ بَرَكَاتٌ وَمَصَالِحٌ۔ أَرْضِيْهِمْ  
فَإِنَّكَ وَرَدْتَ إِذْ أَرْضِيْهِمْ وَدِيَارَهُمْ  
فَإِنَّكَ تَرَلْتَ إِذْ أَرْهِمْ وَأَتَاكَ اللَّهُ“

مُلَكُهُمُ الَّذِي أَمْرَوْا فِيهِ قَرِيبًا مِنَ الْفِ  
سَنَةِ مِمَّا تَعْدُونَ فَاشْكُرُهُ رَبَّكِ وَ  
تَصَدَّقِي عَلَيْهِمْ فَإِنَّ اللَّهَ يُحِبُّ الَّذِينَ  
يَتَصَدَّقُونَ - الْمُلَكُ لِلَّهِ يُؤْتَهُ مَنْ  
يَشَاءُ وَيَنْزَعُ مِمَّنْ يَشَاءُ وَيُطِيلُ  
أَيَّامَ الَّذِينَ يَشْكُرُونَ " ۝

(آیتہ کمالاتِ اسلام صفحہ ۵۳۵-۵۳۶)

یعنی مسلمان تیرے دست و بازو ہیں اور انہیں  
تیرے ملک میں ایک ممتاز خصوصیت حاصل ہے  
جو تیری دُور بین نگاہ سے پوشیدہ نہیں ۔ پس  
بچھے چاہئے کہ ان پر خاص طور پر شفقت و ہربانی  
کی نظر کرے اور ان کے راحت و آرام اور تابیغ  
قلوب کو اپنا نصب العین بنائے اور ان میں سے  
اکثر کو مراتب عالیہ اور مدارج قرب سے سرفراز  
فرمائے ۔

میں دیکھتا ہوں کہ ان کو دیگر اقوام فضیلت  
اور خصیص و ترجیح دینے میں کبھی فتنم کے مصالح اور

برکات مضر ہیں۔ تو مسلمانوں کا دل راضی کر کر تو نے  
اُن کی سرزین پر قبضہ کیا ہے اور خدا تعالیٰ نے تجھے  
اُن کے ملک پر اقتدار بخشنا ہے جس پر وہ قریباً  
قریباً ایک ہزار سال تک حکمران رہ چکے ہیں لیں  
تو اپنے رب کے اس العام کا شکر بجالا اور ان  
سے ہر بانی فخریت سے پیش آ کر خداوند کریم بخش  
وعطا کا سلوک کرنے والوں سے محبت کرتا ہے۔  
درحقیقت بادشاہت تو اللہ تعالیٰ ہی کی ہے وہ  
جسے چاہتا ہے یادشاہت عطا کرتا ہے اور جس  
سے چاہتا ہے چھین لیتا ہے اور اُس کی یعنیت  
ہے کہ وہ اپنے شکر گزار بندوں کے ایام کو  
درازی بخشتا ہے۔

۶۔ حضرت بانی سلسلہ احمدیہ نے اپنی آخری تصنیف  
”پیغام صلح“ میں ”دو قومی نظریہ“ اور ”مسلم لیگ“ کی ڈھنک  
تائید کی اور فرمایا:-

”یہ بات ہریک شخص بآسانی سمجھ سکتا ہے کہ مسلم  
اس بات سے کیوں ڈرتے ہیں کہ اپنے جائز حقوق

کے مطالبات میں ہندوؤں کے ساتھ شامل ہو جائی اور کیوں آج تک اُن کی کانگریس کی شمولیت سے انکار کرتے رہے ہیں اور کیوں آخر کار ہندوؤں کی درستی رائے محسوس کر کے اُن کے قدم پر قدم رکھا۔ مگر الگ ہو کر اور اُن کے مقابل پر ایک مسلم اجنبی قائم کر دی مگر اُن کی مشارکت کو قبول نہ کیا۔ صاحبو! اس کا باعث دراصل مذہب ہی ہے

اس کے سوا کچھ نہیں۔ ” (ص ۳)

اس عبارت میں ”مسلم اجنبی“ سے مراد قطعی طور پر ”آل انڈیا مسلم لیگ“ ہے جو سر دسمبر ۱۹۰۶ء کو ڈھاکہ میں قائم ہوئی جس کے پرچم تلے جمع ہو کر مسلمانوں ہندوستانی پاکستان جیسی عظیم مملکت حاصل کی۔

خدماتِ اسلامیہ کا مقدس پودہ  
تناور درخت کی شکل میں!

برا دراں اسلام! حضرت بانی مسیح احمدیہ کے شاندار اسلامی کارتا مولیٰ کا ایک بالکل ناتمام اور زمانگشل خاک آپ کے

سامنے ہے۔ ”دنیا میں سچائی اول چھوٹے سے تخم کی طرح آتی ہے اور پھر فتح ایک غظیم الشان درخت بن جاتا ہے۔ وہ پھل اور پھول لاتا ہے اور حق جوئی کے پرندے اس میں آرام کرتے ہیں۔“ اسی ربانی سُست کے مطابق آپ نے ۱۸۹۰ء میں ہی یہ خبر دے دی تھی کہ:-

”اس درخت کو اس کے پھلوں سے اور  
اس بیس کو اس کی روشنی سے شناخت  
کرو گے یا۔“ (فتح اسلام ص ۲)

سو خدا کے فضل سے خدماتِ اسلامیہ کا وہ مقدس پودا جس کی تحریتی آپ کے ہاتھ سے اور آبیاری خلفاء احمدیت کے ذریعہ ہوئی، اب ایک تناور درخت بن چکا ہے اور ساری دنیا پر محیط ہے اور اس کی ہر شاخ زنگار نگ خدمات کے بے شمار شیری پھلوں اور خوشنا پھلوں سے لدمی ہوئی ہے۔

یہ اسلامی خدمات جو قمری اعتبار سے قریباً پونہدی سے جاری ہیں سیدنا حضرت مسیح موعودؑ بانی جماعتِ حمدیہ

کے عہدِ مبارک کی طرح پانچوں انواع و اقسام پر مشتمل ہیں۔ یعنی رُوحانی، تبلیغی اور علمی بھی ہیں اور آمینی اور سیاسی بھی۔ اس اجمالی کی تفصیلات و جزئیات ایک مبسوط تصنیف کا تقاضا کرتی ہیں۔ بلکہ ہیں بلا مہا لغہ کہ ملت ہوں کہ اس دورِ مبارک کی کثیر التعداد خدمات کے فقط عنوانات ہیں گذوانا تقریب کر دوں تو تقریب کا باقیہ وقت ختم ہو جائے گا مگر عنوان ابھی باقی رہیں گے اہذا میرے لئے اس کے سوا کوئی چارہ کار نہیں کہ ہر نوع کی خدمات کا ایک مختصر ساختا کہ ہدیہ سامعین کر دوں اور اس وقت ہبہ مقصود بھی دراصل بھی ہے۔

### رُوحانی خدمات

سب سے پہلے یہی دعاوں کی رُوحانی خدمات کو لیتا ہوں سلسلہ احمدیہ کا مطبوعہ لٹری پرچرگواہ ہے کہ جاعتِ احمدیہ کی انفرادی اور اجتماعی دعا یہیں ہمیشہ ہی عالمِ اسلام کی ترقی و بہبود کے لئے و قوت رہی ہیں اور ۲۷ مریٰ ۱۹۰۸ء یعنی قیامِ خلافتِ اولیٰ کے دن سے لے کر اب تک ملتِ اسلام یہ پرکوئی ایسا نازک موقعہ نہیں آیا جس پر خلفاءِ حمدیت

نے دل بریاں اور ستمگریاں سے دعا نہ کی ہو۔ صرف یہی نہیں مسلمانانِ عالم جب بھی مصائب و شدائد سے دوچار ہوئے ان کی طرف سے جماعتِ احمدیہ کو ہمیشہ ہی دعاوں کی اجتناسی تحریکات کی جاتی رہیں۔ کیونکہ رعایتی مبتلائے درد کو فی عضو ہو رفتی ہے آنکھ لمعظم

۱۹۳۵ء کا واقعہ ہے کہ سعودی عرب کے سلطان اعظم جلال الدین الماک ابن سعود مردوم نے ایک انگریز کمپنی سے پڑول وغیرہ نکالنے کا معاہدہ کیا۔ ہندوستان کے بعض مسلمان حلقوں نے اسی بنادر پر سلطان لمعظم کو بذناہم کرنے کی باقاعدہ ہم شروع کر دی کہ شاہ انگریزوں کے زیراثر ہیں اور یہ کہ انگریز مدد پر سلطان سے معاہدوں کی آڑیں عرب کے داخلی مسائل پر قابض ہونے کی سازش کر رہے ہیں اور وہ جب چاہیں پورے ملک میں استعمار کے جال بچھا سکتے ہیں حتیٰ کہ سلطان کے ایک سوانح نگار نے لکھا کہ:-

”اس کتاب کے مؤلف کی ایزِ متعال سے ایک  
قدرتِ ملک اور رحمتِ واسعہ کے طفیل اور حضور  
سرورِ کائنات محمد مصطفیٰ احمدیہ علیہ الصلوٰۃ والسلام“

کے نام و ناموس کے طفیل دعا ہے کہ حجاز میں معذیت  
وستیا ب نہ ہو اور استعمار پسندوں کو خشک اور  
بے آب و گیاہ منٹ کے سوا اس مقدس ملک میں کچھ  
ہاتھ نہ آئے۔“

(”سوانح حیات سلطان ابن سعود“ ص ۲۲۹ مطبوعہ

جالندھر ۱۹۳۶ء ان سید رار محمد گنی بی۔ اے)

اس کے عکس حضرت مصلح موعودؒ نے ایک خطبہ جمعہ میں  
فرمایا کہ :-

”اب سلطان کو بد نام کرنے سے کیا فائدہ؟ اس  
سے سلطان ابن سعود کی طاقت کمزور ہو گی اور جب  
اُن کی طاقت کمزور ہو گی تو عرب کی طاقت بھی کمزور  
ہو جائے گی۔ اب ہمارا کام یہ ہے کہ دعاوں  
کے ذریعہ سے سلطان کی مدد کریں اور اسلامی  
رائے کو ایسا منظم کریں کہ کوئی طاقت سلطان کی  
کمزوری سے فائدہ اٹھانے کی جرأت نہ کرے۔“

(روزنامہ ”فضل قادیان“ ستمبر ۱۹۳۵ء)

حضرت مصلح موعود رضی اللہ عنہ کی دل سے نکلی ہوئی دعاوں کا

اعجازی نہشان دیکھو کہ سعودی ملکت کو اللہ تعالیٰ نے اپنے  
فضل و کرم سے نہ صرف اس معاہدہ کے بداثرات سے بچا لیا  
 بلکہ عرب کی سرزمین سے اس کثرت کے ساتھ معدنیات برآمد  
 ہوئیں کہ اس کی کاپیا ہی پلٹ گئی جس نے مغربی دنیا کی انکھوں  
 کو بھی خیرہ کر دیا۔ **فَالْحَمْدُ لِلّهِ عَلَى إِخْسَانِهِ اللَّهُمَّ  
 زِدْ فَزِدْ**

دوسری جنگ عظیم کے دوران جب محوری فوجیں العالمیں  
 کے مقام تک پہنچ گئیں تو مصر برائے راست جنگ کی لپیٹ میں  
 آگیا اور مشرق وسطیٰ کے دوسرے ہمالک خصوصاً حجاز مقدس  
 پر حملہ کا شدید خطرہ پیدا ہو گیا۔ اس پر حضرت مصلح موعودؒ نے  
 ۲۴ جون ۱۹۴۲ء کو مصر کے اسلامی کارناموں کا ذکر کرنے  
 کے بعد فرمایا :-

”مصر کے ساتھ ہی وہ مقدس سرزمین شروع  
 ہو جاتی ہے جس کا ذرہ ذرہ ہمیں اپنی جانوں سے  
 زیادہ عزیز ہے۔ نہ سویں کے اوصرہ آتے ہی  
 آجھل کے سفر کے سامانوں کو مدد نظر رکھتے  
 ہوئے چند روز کی مسافت کے فاصلے پر ہی

وہ مقدس مقام ہے جہاں پر ہمارے آقا کا وجود  
لیٹا ہے، جس کی گلیوں میں محمد صطفیٰ صلی اللہ علیہ  
وآلہ وسلم کے پائے مبارک پڑا کرتے تھے جس کے  
مقبروں میں آپ کے والم و شید اخدا تعالیٰ  
کے فضل کے نیچے میطھی نیند سور ہے ہیں اُس دن  
کی انتظار میں کہ جب صور پھونکا جائے گا وہ  
لبیٹاک کہتے ہوئے اپنے رب کے حضور حاضر  
ہو جائیں گے۔ دوارِ حاتم سو میل کے فاصلہ پر  
ہی وہ دادی ہے جس میں وہ گھر ہے جسے ہم خدا  
کا گھر کہتے ہیں اور جس کی طرف دن میں کم سے کم  
پانچ بار منہ کر کے ہم نماز پڑھتے ہیں اور جس کی  
زیارت اور حج کے لئے جاتے ہیں جو دین کے  
ستونوں میں سے ایک بڑا ستون ہے۔ یہ مقدس  
مقام صرف چند سو میل کے فاصلہ پر ہے اور  
اجمل موڑوں اور بینکوں کی رفتار کے لحاظ سے  
چار پانچ دن کی مسافت سے زیادہ فاصلہ پر نہیں  
اور ان کی حفاظت کا کوئی سامان نہیں۔ وہاں جو

حکومت سے اُس کے پاس نہ طینک ہیں نہ ہوائی جہاز اور  
نہ ہی حفاظت کا کوئی اور سامان۔ تھلے دروازوں  
اسلام کا خزانہ پڑا ہے بلکہ ٹوں کھنا چاہیئے کہ  
دیواریں بھی نہیں ہیں۔ اور قبائل مجوں دشمن ان  
مقامات کے قریب پہنچتا ہے ایک مسلمان کا دل  
لرز جاتا ہے ॥" (افضل شر جولائی ۱۹۷۲ء ص ۳)

دیارِ عرب کا یہ زہرہ گداز نقشہ کھیپنے کے بعد حضرت  
مصلح موعودؓ نے دل ہلا دینے والے الفاظ میں تحریک دنا  
کرتے ہوئے فرمایا:-

"یہ مقامات روز بروز جنگ کے قریب  
آرہے ہیں اور خدا تعالیٰ کی مشیت اور اپنے  
گناہوں کی شامت کی وجہ سے ہم بالکل بے بس  
ہیں اور کوئی ذریعہ ان کی حفاظت کا اختیار  
نہیں کر سکتے۔ ادنی اترین بات جو انسان کے اختیار  
میں ہوتی ہے یہ ہے کہ اس کے آگے پیچھے کھڑے  
ہو کر جان دیدے مگر ہم تو یہ بھی نہیں کر سکتے اور  
اس خطرناک وقت میں صرف ایک ہی ذریعہ باقی

ہے اور وہ یہ کہ اللہ تعالیٰ کے حضور دعائیں کریں کہ  
 وہ جنگ کو ان مقاماتِ مقدسہ سے زیادہ سے  
 زیادہ دُور لے جائے اور اپنے فضل سے اُن کی  
 حفاظت فرمائے۔ وہ خدا جس نے اب تک کی تباہی  
 کے لئے آسمان سے وبا بھیج دی تھی اب بھی قت  
 رکھتا ہے کہ ہر ایسے دمن کو جس کے ہاتھوں سے  
 اُس کے مقدس مقامات اور شعائر کو کی گزندہ پیغ  
 سکے کچل دے۔۔۔۔۔ پس میں دوستوں کو توجہ  
 دلاتا ہوں کہ وہ اپنی ذمہ داریوں کو بھیں اور  
 خدا تعالیٰ سے دعائیں کریں کہ وہ ان مقامات کی  
 حفاظت کے سامان پیدا کر دے اور اس طرح  
 دعائیں کریں کہ جس طرح بچہ بھوک سے ترپنا ہو  
 چلا تا ہے، جس طرح ماں سے جُدا ہونے والا بچہ  
 یا بچہ سے محروم ہو جانے والی ماں آہ وزاری کرتی  
 ہے اسی طرح اپنے رب کے حضور درود و کرداریں  
 کریں کہ اے اللہ! تو خود ان مقدس مقامات کی  
 حفاظت فرمادا ان لوگوں کی اولادوں کو تجو

اُنحضرت صلی اللہ علیہ وسلم کے لئے جانین فرستا  
 کر گئے اور ان کے ملک کو اُن خطرناک نتائج  
 بخیگ سے جود و نبرے مقامات پر پیش آرہے  
 ہیں بچالے ..... جو کام آج ہم اپنے ہاتھوں  
 سے نہیں کر سکتے وہ خدا تعالیٰ کا ہاتھ کر دے اور  
 ہمارے دل کا دکھ ہمارے ہاتھوں کی قربانیوں  
 کا قائم مقام ہو جائے ۔۔۔

(الفضل ۳، جولائی ۱۹۷۲ء ص ۵-۶)

مجلس احرار کے اخبار "زمزم" نے ۱۹ جولائی ۱۹۷۲ء  
 کی اشاعت میں لکھا :-

"موجودہ حالات میں خلیف صاحب نے مصر  
 اور حجازِ مقدس کے لئے اسلامی خیرت کا جو  
 ثبوت دیا ہے وہ یقیناً قابلِ قدر ہے اور انہوں  
 نے اس غیرت کا اظہار کر کے مسلمانوں کے جذبات  
 کی صحیح ترجیhanی کی ہے ۔۔۔"

(بحوالہ الفضل قادیان ۲۲ جولائی ۱۹۷۲ء ص ۱)

حضورؒ کی اس تحریک پر دنیا بھر کی احمدیہ جماعتوں نے

یُرسو زد عاُوں کا باقاعدہ سلسلہ جاری کر دیا اور پھر جنگ ماه  
کے اندر اندر جنگ کا پانسہ پلٹ لیا اور بیسویں صدی کے  
آفغانِ الفیل خانہ کعبہ پر حملہ کرنے سے پہلے ہی پاش پاٹ  
ہو گئے۔

ستمبر ۱۹۶۵ کی پاک بھارت جنگ کے دوران حضرت  
صلح موعود رضی اللہ عنہ نے جہاں جماعت کو یہ پیغام دیا کہ  
دُعاُوی اور قربانیوں کے ساتھ اپنے محبوب وطن کو تحکم اور  
ناقابل تسلیم بنادو دہاں آپ خود محبسمؐ عمار بن کٹے اور  
آپ کو جنگ کے ابتدائی مرحلہ میں ہی جب جنگی خبریں بہت  
پریشان کو تھیں جنابِ الٰہی سے علم دے دیا گیا کہ پاکستان  
کی قابل فخر مسلح افواج ہی فتحیاب ہوں گی۔ جب آپ کی  
خدمت میں عرض کیا جاتا کہ پاکستان بہت کمزور ہے اور  
دشمن کیل کانٹوں سے لیس ہے تو فرماتے ہیں:

”سب کچھ صحیح، مگر میرے خدا کی طاقت کے  
سامنے وہ کوئی حقیقت نہیں رکھتا۔“

”جنگ کی ابتداء سے لے کر آخر تک آپ کی زبان  
مبارک پر یہی الفاظ رہے کہ:“

”اسلام ہی کی فتح ہو گی؟“

چنانچہ ایسا ہی عمل میں آیا۔ (افضل ۲۹، مارچ ۱۹۶۶ء ص ۳۷)

پاکستان کا یہی وہ معرکہ تھا جس میں فاتح جو ریال لفظیست  
جزلِ اختیار حسین ملک اور چونڈہ کے ہبیر و لمفیظینٹ جنزل  
عبدالعلیٰ ملک نے فقیدِ المثال جڑات کا مظاہرہ کر کے اصحابِ  
الفیصل کے پر خجے اڑا دیئے۔ اور مسجدِ منیرِ احمد اور مسجدِ فاضی  
بسیرا اور سکوڈرن لیڈر خلیفہ منیر الدین اور دوسرے کئی احمدی  
شہیدوں نے اپنی جانیں مقدس وطن پر شارکر دیں۔ مدیر  
”چنان“ نے اسی موقع پر افواج پاکستان کو مخاطب کر کے  
ہوئے یہ نظم کی تھی ہے

”دہلی کی سر زمین نے پکارا ہے سا تھیو!  
اختیار ملک کا ہاتھ بٹاتے ہوئے چلو  
گنگا کی وادیوں کو بتا دو کہ ہم ہیں کوئی؟  
جہنا پر ذوالفقار چلاتے ہوئے چلو  
ہر ایک سو منات کی تعمیر توڑ دو  
ہر ایک بتکدیے کو گراتے ہوئے چلو

اس کے سوا بھاد کے معنی ہیں اور کیا،  
 اسلام کا وقار بڑھاتے ہوئے چلو  
 گھاڑ روز بین ہند میں اسلام کا علم!  
 مولیٰ عشقی کا زور لگاتے ہوئے چلو

(ہفت روزہ چنان" لاہور۔ ۱۲ ستمبر ۱۹۴۵ء)

ایک اور پاکستانی شاعر نے یہ رسمیہ اشعار کہے ہے  
 کر رہا تھا غازیوں کی جب کماں عبد العلی  
 تھا صفویوں میں مثل طوفانِ رواں عبد العلی  
 ہند کا وہ آتشیں طوفانِ مقابل اسکے وہ عزم و ثبات  
 طینک یوں گرتے گئے دشمن کے، جیسے خشک پات  
 جب ہوتی تاریخ کی سب سے بڑی طینکوں کی جنگ  
 فتح پائی غازیوں نے کس طرح؟ دنیا ہے دنگ  
 یہ جگہ، یہ دن، یہ ساعت عالمی تاریخ میں  
 ثبت ہے اب دل حقیقت عالمی تاریخ میں

"[معز کے حق و باطل] ص ۳۷ از حضرت]  
 [الحاج مولانا عفان رُشدی -]  
 [داعی مجلس علماء پاکستان]

## تبليغی خدمات

اب ہم جماعتِ احمدیہ کی تبلیغی خدمات پر ایک طاریانہ نظر ڈالتے ہیں جو نظام خلافت کے زیر قیادت ہٹھے دراز سے دنیا کے گوشہ گوشہ میں جا رہی ہیں اور اسلام کی مذہبی تاریخ کا سنہری باب ہیں۔ اس سلسلہ میں خاکسار اخوٰ کچھ کہنے کی بجائے غیر از جماعت شخصیتوں اور بزرگوں کی چند اہم آراء و افکار بیان کرنے پر اتفاقاً کرے گا:-  
ا۔ ”مسلم سینڈرڈ“ لندن کے سابق ایڈیٹر ملک عبدالقیوم صاحب بار ایٹ لامنے ایک حقیقت افروز بیان میں فرمایا کہ:-

”سلسلہ احمدیہ کا اہم ترین اور درخشش ترین وہ کارنامہ ہے جس کا تعلق تبلیغ و توسیع اسلام سے ہے..... قرون اولیٰ اور وسطیٰ کی اسلامی تاریخ اسلامی مبلغین اور مصلحین کی مجاہدات سرگرمیوں سے پریز ہے جنہوں نے اسلام کو جغرافیائی اور طبعی قیود سے آزاد جان کر ایک جہاں بھی برادری کا

مرجع بنایا۔ مگر یہ سرگرمیاں اور کوششیں زیادہ تر  
الفرادی حیثیت سے رونما ہوئیں سلسلہ احمدیہ  
نے اپنے تبلیغی نصب العین کو ایک ادارے  
کی صورت دے کر ایک منظم کوشش بنادیا۔ اس  
منظم کارکردگی کا ایک ادنیٰ کوشش ہے کہ سلسلہ احمدیہ  
کے مبلغین گزشتہ ۱۷۴ صدی کے دوران میں  
ایشیا، افریقہ اور امریکہ میں متعدد تبلیغی ادارے  
قام کر کے اعلاء کی کلمۃ الحق کرو ہے ہیں۔“

(بحوالہ ”مرکز احمدیت—قادیانی“ ص ۲۵۳)

مرتبہ شیخ محمود احمد صاحب عرفانی )

۳۔ مفکر احرار حب چودھری افضل حق صاحب نے  
اپنی کتاب ”رفتنہ ارتداد اور پولیٹیکل قلابازیاں“ میں لکھا:-  
”آریہ سماج کے معرض وجود میں آنے سے پیشتر  
اسلام بحسرے بے جان تھا۔ . . . مسلمانوں کے دیکھ  
فرقوں میں تو کوئی جماعت تبلیغی اغراض کے لئے  
پیدا نہ ہو سکی، ہاں ایک دل مسلمانوں کی غفلت  
سے مغضطرب ہو کر انہما، ایک مختصر سی جماعت

اپنے گرد جمع کر کے اسلام کی نشر و اشاعت  
کے لئے بڑھا۔ اگرچہ مرتضیٰ علام احمد صاحب کا دامن  
فرقة بندی کے داعی سے پاک نہ ہوا تاہم اپنی جماعت  
میں اشاعتی ترطب پیدا کر گیا جو نہ صرف مسلمانوں  
کے مختلف فرقوں کے لئے قابل تقدیم ہے بلکہ دنیا  
کی تمام اشاعتی جماعتوں کے لئے نمونہ ہے۔“

(صفحہ ۲۲)

۳۔ دیوبند کے مشہور روشن خیال عالم نے اپنی تفسیر  
”الہام الرحمن“ میں حسب ذیل وحیپ واقعہ تحریر فرمایا:-  
”جیمع اقوام عالم سے چند آدمی ایک خالص  
دینی اور مذہبی کافرنس (مُؤْمِن) منعقد کرنے کی  
غرض سے ہمارے شہروں کی طرف آئے۔ جو  
اس بارہ میں بحث کرنا چاہتے تھے کہ انسانیت  
عامہ (عمومیہ) کے لئے کون سادیں مناسب ہے  
اور اس مُؤْمِن کی زبان انگریزی تھی۔ تو میں نے علماء  
وقت سے سوال کیا کہ ان پر واجب نہیں تھا کہ  
اس مُؤْمِن میں کوئی ایسا شخص بھیجتے جو ان لوگوں پر

اسلام پیش کرتا ہے تو انہوں (علماء وقت) نے جواب میں کہا کہ کون فرض نہیں۔ میں نے کہ سُبْحَانَ اللّٰهِ کیا کہنے وہ تو حل کر تھا اسے ملک ہندوستان (مسجدہ ہندوپاک) میں تھا اسے گھروں تک پہنچے ہیں (اور تمہارا یہ جواب ہے؟) تو (علماء وقت) کہنے لگے کہ ہم ان کی انگریزی زبان نہیں جانتے! میں نے کہا اگر تم اولاد مسلمین کو علم دین کی تعلیم دے کر پہلے اس فریضہ کو ادا کر جائے ہو تو تو وہی آج تمہاری طرف سے وکیل بن کر اسلام پیش کرتے! لیکن ہو تو یہ کہ مرا قادیانی کے پیرواؤں سے ایک شخص اس مومن میں گیا جس نے ان پر اسلام پیش کیا! تو اب مجھے اہل علم حضرات سے سوال کا موقع ملا جس کے جواب میں گویا ہوئے یہی کافی ہے۔ میں نے کہا کیا تم قادیانیوں کی تکفیر سے رجوع کرتے ہو؟ لیکن وہ اس کے بعد بھی ان کی تکفیر پر مصروف ہے! اس پر میں نے کہا کہ تمہاری طرف سے فرض کفایت کیسے ایک کافر

انسان ادا کر سکتا ہے۔ ہونے ہو دو باتوں  
 میں سے ایک کا جاننا ضروری ہے۔ ایسا تو تم  
 قادر یا نیوں کو کافرنہ کھوتا کہ تم انہیں بیان  
 اسلام میں اپنا وکیل بناسکو۔ ۲۔ یا اہل  
 اسلام کے اُن لوگوں کو جو انگریزی زبان  
 کے ماہر ہیں دینی تعلیم دو۔ لیکن انہوں  
 (علماء وقت) نے تہبیہ بات مانی اور نہ

وہ مانی ॥

”الْهَامُ الرَّحْمَنُ فِي تَفْسِيرِ الْقُرْآنِ“ از علامہ  
 عبدالقدوس سندھی ۱۹۸۷ء حاشیہ: ناشر بیت الحکمة  
 امام ولی اللہ دہلوی، بکری والا ملتان - نومبر ۱۹۷۷ء  
 ۳۔ باباۓ صحافت ظفر الملکت مولانا ظفر علی خان صاحب  
 نے ۳۱ اگست ۱۹۳۶ء کو مسجد خیر الدین امرت سرمنی تقریر  
 فرمائی کہ:-

”کان کھول کر سُن لو تم اور تمہارے لگے بندھے  
 مرتضیٰ محمود کا مقابلہ قیامت نک نہیں کر سکتے۔ مرتضیٰ  
 محمود کے پاس قرآن ہے، قرآن کا علم  
 ہے۔.... مرتضیٰ محمود کے پاس ایسی جماعت  
 ہے جو تن مَنْ دُصْن آش کے اشارے پر اُس کے  
 پاؤں میں نیچھا ور کرنے کو تیار ہے۔.... مرتضیٰ  
 کے پاس میتغ ہیں، مختلف علوم کے ماہر ہیں۔ دُنیا  
 کے ہر ایک ملک میں اُس نے جھنڈا کاڑ  
 رکھا ہے۔“ (ایک خوفناک سازش، مصنفہ مولوی

منظہ علی اظہر)

۵۔ عاشقوں کا شوق قربانی تو دیکھ  
 خوں کی اس رہ میں ارزانی تو دیکھ  
 ہے اکیلا کفر سے زور آزما  
 احمدی کی روح ایمانی تو دیکھ  
 پاکستان کے ایک فاضل و ادیب جناب  
 محبی الدین نازی الجہیری فرماتے ہیں :-

”یورپ و امریکہ کی مذہب بیزار اور اسلام  
کی حریف دنیا میں ..... اگر علم تبلیغ ہاتھ میں  
لیکر کوئی اٹھا تو وہ یہی ..... قادیانی فرقہ تھا  
کامل اس فرقہ زہاد سے اٹھا نہ کوئی  
چھہ ہوئے بھی تو یہی زند قدر خواجہ نے  
اس جماعت نے تبلیغی مقاصد کے لئے سو سے  
پہلے اسی سکلارخ نہیں کو چنا اور یورپ و امریکہ  
کا عرض کیا اور ان کے سامنے اسلام کو اصلی و  
سادہ صورت میں اور اس کے اصولوں کو ایسی  
قابل قبول شکل میں پیش کیا کہ ان ممالک کے  
ہزار ہا افراد و خاندان دارہ اسلام میں  
داخل ہو گئے اور یہ دخلوں فی دین  
اللہ افواجا کا سماء آنکھوں میں بھر گیا۔

(تأثیرات ص ۱-۸) امطبوعہ حیدر آباد سندھ

عرب ممالک میں مصر و عراق کو حوالہ تھیت حاصل  
ہے وہ کسی سے پوشیدہ نہیں۔ ان ممالک کے عظیم انسوور

بھی جماعت احمدیہ کی تبلیغی خدمات پر خارج تحسین ادا کر چکے ہیں۔ چنانچہ مصر کے مشہور اخبار "الفتح" (۲۰ جادی الآخر ۱۴۵۱ھ مطابق ۲۲ اکتوبر ۱۹۳۲ء) نے لکھا ہے:-

"وَالَّذِي يَرَى أَعْمَالَهُمُ الْمُدْهِشَةَ  
وَيُقَدِّرُ لَا مُوَرَّحٌ قَدِيرٌ هَا لَا يَمْلِكُ  
نَفْسَةً مِنَ الدَّهْشَةِ وَالْأَعْجَابِ بِجَهَادِ  
هَذِهِ الْفِرْقَةِ الْقَلِيلَةِ الَّتِي عَمِلَتْ  
مَا لَمْ تُسْتَطِعْهُ مِئَاتُ الْمَلَائِكَ  
مِنَ الْمُسْلِمِينَ وَقَدْ جَعَلُوا حِمَادَهُمْ  
هَذَا وَنَجَّاهُمْ أَكْبَرُ مُعْجِزَةٍ تَدْلُ  
عَلَى صَدِيقٍ مَا يَرِعُمُونَ - وَسَاعَدَهُمْ  
عَلَى ذَلِكَ مَوْتٌ غَيْرِهِمْ مَمَّنْ  
يَنْتَسِبُ إِلَى الْإِسْلَامِ"

ترجمہ:- جو شخص معاملہ فہم ہو اور ان لوگوں کے ہیرت نیز کارنا مول کو دیکھے وہ یقیناً اس چھوٹی سی جماعت کے ہباد کو دیکھ کر ہیران اور انگشت بدنداں رہ جائے گا۔ اس جماعت نے وہ کام کیا ہے جس کو

کروڑوں مسلمان نہ کر سکے۔ ان لوگوں نے اپنے  
جہاد اور کامیابی کو اپنے دعویٰ کی صداقت پر  
سب سے طرازِ مجزہ قرار دیا ہے۔ ان کے اس بیان  
کو ان لوگوں کی موت نے تقویت پہنچائی ہے  
جو ان کے علاوہ اسلام کی طرف منسوب ہوتے

ہیں ۔

اور عراق کے مسلمان لیدرا اور "السلام البعدادیہ"  
کے ایڈٹر الحاج علامہ عبد الوہاب عسکری اپنی کتاب "مشاهداتی  
حَدَثَ سَمَاءُ الشَّرْقِ" میں احمدیوں کی نسبت تحریر  
فرماتے ہیں : -

"وَخَدُّمَا تَهْمُمُ لِلَّذِينَ إِلَّا سُلَّمَ هُمْ مِنْ  
وِجْهَةِ التَّبَشِيرِ فِي جَمِيعِ الْأَقْطَارِ  
كَثِيرَةٌ وَأَنَّ لَهُمْ دَوَائِرًا مُنْتَظَمَةً  
يُدْبِرُهَا أَسَايَةَ وَعُلَمَاءُ . . . .  
وَهُمْ يَجْتَهِدُونَ بِكُلِّ الْوَسَائِلِ  
الْمُمْكِنَةِ لِإِغْلَاءِ كَلِمَةِ الدِّينِ وَ  
مِنْ أَعْمَالِهِمُ الْجَبَارَةُ الْفُرُوعُ

الْتَّبْشِيرِيَّةُ وَالْمَسَاجِدُ الَّتِي  
أَسَسُوهَا فِي مَدْنَانِ أَمْرِيْكَا وَ  
أَفْرِيْقِيَا وَأُورُبِيَا فَهِيَ الْسِنَةُ  
تَّاطِقَةٌ مِمَّا قَامُوا وَيَقُولُونَ بِهِ  
مِنْ خِدْمَاتٍ وَلَا شَكَّ أَنَّ اللَّاْسِلَامَ  
مُسْتَقْبِلٌ بِاِهْرَارٍ عَلَى يَدِ هُمْ“

ترجمہ :- دینِ اسلام کے لئے ان کی تبلیغی خدمات بہت زیادہ ہیں اور ان کے ہاں بہت سے تنظامی شعبے ہیں جنہیں بڑے بڑے ماہرین اور علماء دین چلا کر ہیں اور وہ دینِ اسلام کی سر بلندی کے لئے تمام ممکن ذرائع کو بروئے کار لاتے ہوئے کوشش ہیں اور ان کے عظیم الشان کارناموں میں سے ایک عظیم کام امریکہ، افریقہ اور یورپ کے مختلف شہروں میں تبلیغی مرکزوں اور مساجد کا قیام ہے اور یہ مرکزوں اور مساجدان کی ان عظیم خدمات کی منہ بولتی تصور ہیں جو وہ پہلے اور اب بجا لارہے ہیں اور اس امریکی کوئی شک و شبہ نہیں کہ ان کے

ہاتھوں اسلام کا ایک تابنا ک مستقبل مقدار  
ہو چکا ہے۔

### علمی خدمات

معزز سامعین! جماعت احمدیہ کے بے مثال تبلیغی جہاد کی طرح اس کی علمی خدمات بھی اپنی نظیر آپ ہیں۔ یہی وہ خوش نصیب جماعت ہے جسے خدائی وعدوں کے مطابق مصلح موعودؑ کے وجود مبارک میں ایک ایسا عظیم قائد بخششایا جس نے خدا تعالیٰ سے نلوم ظاہری و باطنی سیکھ کر علوم و فنون کے دریا ہماری پئی۔ اس صدی میں حضرت بانی سلسلہ احمدیہ کے بعد اگر کسی شخصیت نے خدائی راہ نمائی سے عہد حاضر کے تقاضوں کے مطابق اسلامی علوم پر ہمہ گیر روشنی ڈالی ہے تو وہ صرف مصلح موعودؑ ہیں اور آپ کا معزز کرامہ را کثیر لڑپیچھا اس پرشاہزادنا طبق ہے۔

پاک و ہند کے مایپنا ز انشار پرداز اور دوادب کے سلسلہ نقاد اور ماہنامہ ”نگار“ کے مدیر علامہ نیاز فتحیوری آپ کی شہزاد آفاق ”تفسیر کبیر“ پر ایک نجاحہ ڈالتے ہی آپ کے

والہ و شیدا بن گئے اور آپ کی خدمت میں لکھا :-  
 ”اس میں شک نہیں کہ مطالعہ قرآن کا ایک  
 بالکل نیاز اور یہ فکر آپ نے پیدا کیا ہے اور  
 یہ تفسیر اپنی نوعیت کے لحاظ سے بالکل یہاں تفسیر  
 ہے جس میں عقل و نقل کو بڑے حُسن سے ہم آہنگ  
 دکھایا گیا ہے۔ آپ کی تبحر علمی، آپ کی وسعت  
 نظر، آپ کی غیر معمولی فکر و فراست، آپ کا  
 حُسن استدلال اس کے ایک ایک لفظ سے  
 نمایاں ہے ॥“ (الفضل، انور، ۱۹۶۳ ص ۶۱)

حضرت مصلح موعودؑ کے انتقال پر مولانا عبدالمadjid ریاضا بادی  
 جیسے بلند پایہ محقق و فاضل نے لکھا کہ :-  
 ”قرآن و علوم قرآن کی عالمگیر اشاعت اور  
 اسلام کی آفاق گیزبینگ میں جو کوششیں انہوں نے  
 سرگرمی اولو العزمی سے اپنی طویل عمر میں جاری کیں  
 اُن کا اللہ انہیں صلہ دے علیم حشیثت سے قرآنی  
 حقائق و معارف کی جو تشریح، تبیین و توجہانی  
 وہ کر گئے ہیں اس کا بھی ایک بلند و ممتاز مرتبہ

ہے؟" ("صدقِ جدید" لکھنؤ ۱۹۴۵ء) حضرت مصلح موعودؑ نے اسلامیہ کالج لاہور کی مارٹن ٹسٹاپل سوسائٹی کے زیر اہتمام ۲۶ فروری ۱۹۱۹ء کو "اسلام میں اختلافات کا آغاز" کے عنوان پر مشہور عالم لیکچر دیا بُورڈِ اسلام سید عبدالقدار صاحب ایم۔ اے نے صدارتی خطاب فرمایا:-

"آج شام کو جب میں اس ہال میں آیا تو مجھے خیال تھا کہ اسلامی تاریخ کا بہت سا حصہ مجھے بھی معلوم ہے اور اس پر میں اچھی طرح رائے زنی کر سکتا ہوں لیکن اب جناب مرزا صاحب کی تقریب کے بعد معلوم ہوتا ہے کہ میں ابھی طقلِ مکتب ہوں۔"

(افضل، در مارچ ۱۹۱۹ء ص ۵)

اگلے سال جب یہ اہم لیکچر شائع ہوا تو موصوف نے اس کے تعارف میں لمحا کہ:-

"فاضل باپ کے فاضل بیٹے حضرت مرزا بشیر الدین محمود احمد کا نام نامی اس بات کی کافی

ضمانات ہے کہ یہ تقریر نہایت عالمانہ ہے۔ مجھے  
بھی اسلامی تاریخ سے کچھ شدُّ بُدھے اور میں  
دعویٰ سے کہہ سکتا ہوں کہ کیا مسلمان اور کیا غیر مسلمان  
بہت تھوڑے موڑ خ ہیں جو حضرت عثمانؓ کے عہد  
کے اختلافات کی تہہ تک پہنچ سکے ہیں اور اس  
مہلک اور پہلی خانہ جنگی کی اصلی وجوہات کو  
سمیجنے میں کامیاب ہوئے ہیں۔ حضرت مرزا صاحب  
کو نہ صرف خانہ جنگی کے فتنہ کے اس باب سمیجنے  
میں کامیابی ہوئی ہے بلکہ انہوں نے نہایت واضح  
اوسرسلسل پیرائے میں اُن واقعات کو بیان فرمایا  
ہے جن کی وجہ سے ابوالحنفہ تک تزلزل میں رہا  
میرا خیال ہے ایسا مدلل مضمون اسلامی تاریخ  
سے دچپی رکھنے والے احباب کی نظر

سے پہلے کبھی نہیں گزرا ہو گا۔“

(پیش لفظ ”اسلام میں اختلافات کا آغاز“)  
حضرت مصلح موعودؒ کی زندگی ویدا اور دل آویز تصانیف

سر جیشمہ علم و بصیرت ہیں، جو موجودہ اور آئندہ نسلوں  
کے لئے قیامت تک قشعل راہ کا کام دین گی جنور خود  
فرماتے ہیں:-

”وہ کونسا اسلامی مسئلہ ہے جو اللہ تعالیٰ  
نے میرے ذریعہ اپنی تمام تقاضی کے ساتھ نہیں  
کھولا۔ مسئلہ نبوت، مسئلہ کفر، مسئلہ  
خلافت، مسئلہ تقدیر، قرآنی ضروری امور  
کا انکشاف، اسلامی اقتصادیات، اسلامی  
سیاست اور اسلامی معاشرت وغیرہ پر  
تیرہ سو سال سے کوئی وسیع مضمون موجود نہیں  
تھا۔ مجھے خدا نے اس خدمتِ دین کی توفیق  
دی اور اللہ تعالیٰ نے میرے ذریعہ سے ہی ان  
مضامین کے متعلق قرآن کے معارف کھولے۔  
..... جو شخص اسلام کی تعلیم کو پھیلانا  
چاہے کاؤ سے میرا خوش چلیں ہونا  
پڑے گا۔“ (خلافت راشدہ، صفحہ ۲۵۴-۲۵۵)

حضرت مسیح موعود علیہ الصلوٰۃ والسلام اور حضرت  
 مصلح موعود رضی اللہ عنہ کے عظیم الشان لٹریچر اور آپ کے  
 فیض و برکت سے جماعت احمدیہ میں بہت سی علمی شخصیتیں  
 پیدا ہوئیں مثلاً حضرت مولانا شیر علی صاحبؒ اور حضرت  
 ملک غلام فرید صاحبؒ جیسے مفسر، مولانا شیخ مبارک احمد  
 صاحب، عبد الہادی کیوںی صاحب اور عبدالسلام صاحب  
 میڈسن جیسے مترجم قرآن، حضرت میر محمد اسحق صاحبؒ اور  
 حضرت سید زین العابدین ولی اللہ شاہ صاحبؒ جیسے راجیین  
 حدیث، حضرت مرا باشیر احمد صاحبؒ جیسے موسرخ، حضرت  
 مولانا غلام رسول صاحب راجیکیؒ، حضرت میر قاسم علی صاحبؒ<sup>ؒ</sup>  
 مولانا جلال الدین صاحب شمس، مولانا ابوالعطاء صاحبؒ،  
 ملک عبدالرحمن صاحب خادمؒ اور مولانا قاضی محمد نذیر صاحبؒ<sup>ؒ</sup>  
 جیسے متكلم، ملک سیف الرحمن صاحب فاضل جیسے فقید، حضرت  
 چوہدری محمد طفر اللہ خان صاحب جیسے قانون دان اور مقرر،  
 جناب قاضی محمد اسلم صاحب جیسے ماہر فرمتیات و فلسفہ،  
 صاحبزادہ مرا منظر احمد صاحب جیسے ماہر اقتصادیات،  
 حضرت مفتی محمد صادق صاحبؒ، فہماستہ فضل حسین صاحبؒ،

پر فیض ناصر الدین عبداللہ صاحب، گیانی و احمدیں صاحب (ص) اور فیض ناصر الدین عبداللہ صاحب، گیانی و احمدیں صاحب (ص) کی جانب مولانا شیخ محمد اسماعیل صاحب پانی پتی جیسے سکالر اور محقق، مولانا شیخ محمد اسماعیل صاحب پانی پتی اور سید اختر اور نیوی (صدر شعبۃ الراد و پٹنہ نیوی رشتی) جیسے بلند پایہ اردوادیب اور شیخ محمد احمد صاحب پانی پتی جیسے اردو متربجم۔ یہ سب تکت اسلامیہ کے ماہیہ ناز خدام ہیں جن کے قلمی و لسانی معرنے کے آسمان کے ستاروں کی طرح چمک رہے ہیں اور ان کے نام کو بقاء کے وام بخشنے کیلئے کافی ہیں۔

حضرت بانی احمدیت نے نظریہ اُم الائِمَّہ کی الہامی محققیت کو علمی جنگ سے تعبیر کرتے ہوئے پیش گوئی فرمائی تھی کہ اس جنگ میں ”عنقریب اسلام کی طرف سے فتح کے نتائے بھیں گے“ (مِنْ الرَّحْمَنِ ص۱)

حضورت نے اپنی تصنیف ”مِنْ الرَّحْمَنِ“ میں کمال جامعیت سے ایسے بنیادی اصول متعین فرمادیئے تھے جن کو اگر دنیا کی دوسری زبانوں پر بسط کیا جائے تو ان کا عربی مأخذ

بالبداہست ثابت ہو جاتا ہے۔

ان راہ نما اصولی کی روشنی میں الٰہتہ عالم کا گمراہ مطاعہ کرنے اور بھر اس دعویٰ کو عملًا ثابت کر دکھانے کا غظیم الشان کام درحقیقت ایک ادارہ کا تقاضا گرتا تھا جس کو حضرت شیخ محمد صاحب منتظر ہنئے تقریباً چالیس سال کی محنت اور جانفشنی سے کامیابی کے شاندار مراحل تک پہنچا دیا ہے اور آپ دنیا کی چھیالیس زبانوں لغات حل کر کے ثابت کر چکے ہیں کہ ان کے بنیادی الفاظ کا حقیقی سہشتمہ منطقی اور یقینی طور پر عکسِ حق زبان ہے۔ آپ کی علمی زیریح مقتدی کتب کی صورت میں پاکستان، یورپ، امریکہ اور فریلہ میں بھی شائع ہو کر منظرِ عام پر آچکی ہے۔

آپ کی کتاب "ARABIC THE SOURCE OF ALL

" پر پاکستان ٹائمز لاہور کے فاضل تبصرہ نگار نے مفصل تبصرہ کرتے ہوئے لکھا کہ کتاب کا ہر صفحہ حیرت انگریز ہے اور جو بات بظاہر ناممکن نظر آتی تھی وہ اس کے ذریعے سے ایک حسابی صداقت کی طرح ثابت ہو چکی ہے اور یہ کتاب دنیا کے لئے ایک چیزخانہ ہے۔

آپ کی دوسری کتاب  
”ENGLISH TRACED TO ARABIC“  
کی نسبت ڈاکٹر وحید قریشی صاحب نے رسالہ  
”صحیفہ“ اپریل ۱۹۷۰ء میں یہ رائے دی کہ :-  
”مصطفیٰ نے لسانیات کے شعبے میں ایک  
ایسا صحیح اور مکرم نظر پیش کیا ہے جس سے الٰسنس  
عالِم کے اولین مأخذ کے متعلق اختلافات ختم  
ہو جانے چاہئیں۔“  
(دکوانہ الفضل، اگست ۱۹۷۲)

حضرات! حضرت مسیح موعود علیہ السلام نے اپنی  
جماعت کو دین کی خدمت اور اعلاء کے کلمات اللہ کی غرض سے  
علوم حجۃ حاصل کرنے کی صرف ہدایت ہی نہیں فرمائی  
 بلکہ جیسا کہ آپ نے کل کے تاریخی انقلابی اجلاس میں سیدنا  
وامان حضرت خلیفۃ المسیح الثالث ایدہ اللہ تعالیٰ کی  
زبان مبارک سے بھی سننا حضرت مسیح موعود نے مارچ  
۱۹۰۶ء میں یہ حیرت انگیز پیش کوئی بھی فرمائی کہ :-  
”میرے فرقہ کے لوگ اس قدر عالم اور عرف  
میں کمال حاصل کریں گے کہ اپنی سچائی کے نور اور

اپنے دلائل اور نشانوں کے رو سے سب کامنہ  
بند کر دیں گے؟” (تجھیات الہیہ ص ۲۱)

”کمال علم و معرفت“ کا یہ پہلا الہی تمعنہ اسلام و احمدیت کے قابل فخر فرزند اور مشہور عالم احمدی اور یا یارستا فی سائنسدان پروفیسر ڈاکٹر عبدالسلام صاحب کے نئے مقدار تھا جنہیں خدا کے فضل نے اپنے پاک رسول حضرت رسول عربی صلی اللہ علیہ وسلم اور پیغمبر محمدی کے فیضان کے طفیل حال ہی میں دنیاۓ سائنس کے اعلیٰ ترین عالمی انوار از ”نوبل پرائز“ سے نوازا ہے۔ جناب ڈاکٹر صاحب نے اپنی خداداد بصیرتِ ذیافت سے علم طبیعت کی ایک ایسی پھیپیدہ اور پراسرار تھی کہ سچھے میں نمایاں کامیابی حاصل کی ہے جس کو ”بیسویں صدی کے نیوٹن“، ”نظریہ اضافیت“ کے موجود اور طبیعت کے ماہر اور نامور جرم من سائنسدان آئن سٹائن البرٹ (EINSTEIN)

ALBERT 1889-1955 اپنی تیسیں سالہ کو شششوں کے باوجود حل کرنے میں کامیاب نہ ہو سکے تھے بیسویں صدی کے اس عظیم ترین سائنسی کارنامہ پر جو ڈاکٹر عبدالسلام صاحب سائنسدان نے انجام دیا ہے پوری دنیاۓ اسلام میں

خوشی اور سرگفتاری کی زبردست لہر دوڑ گئی ہے۔ پاکستان کے مقتند مسلم بریس نے آپ کو زبردست خارج تھیں ادا کرتے ہوئے لکھا ہے کہ ڈاکٹر صاحب کی سائنسی تحقیقات نے توحیدِ ذات باری تعالیٰ کی اسلامی صداقت (یعنی لا إِلَهَ إِلَّا اللَّهُ) کی تصدیق کر دی ہے۔ (شرق، ۱۹۴۹ء، اکتوبر)<sup>(۱)</sup> اخبار صداقت لاہور نے اپنی ۱۸ اکتوبر ۱۹۴۷ء اعکس اشای میں صipp "قابل فخر اعزاز" کے عنوان سے لکھا:-

"سائنس کی ترقی میں مسلمانوں کا حصہ علم و تہذیب کی تاریخ کا ایک روشن باب ہے مگر عالم اسلام کو زوال آنے کے بعد مغربی ممالک سائنس میں اچارہ دار بن گئے اور یہ تاثر عام ہو گیا کہ مسلمان اس میدان میں ہمیشہ کے لئے پیچھے رہ گئے ہیں۔ ڈاکٹر عبدالسلام نے طبیعت کے میدان میں تحقیقی کارنامہ انجام دے کر یہ تاثر ہمیشہ کے لئے ختم کر دیا ہے کہ مسلمان سائنس کے میدان میں نمایاں کارنامے انجام نہیں دے سکتے۔ ہم ڈاکٹر عبدالسلام کو یہ شاندار اور قابل فخر

اعز از حاصل کرنے پر مبارک باد پیش کرتے ہیں ۔“  
 عالم اسلام کی بہت سی ممتاز اور نسر برآ اور دہ شفیقیتوں  
 اور مسلم لیڈروں کی طرف سے موصوف کو متعدد پیغایا گیا ہے  
 ہو چکے ہیں جن میں آپ کو شاندار الفاظ میں مبارک باد دی گئی  
 ہے۔ صدر پاکستان عزت ماب جنzel محمد ضیاء الحق نے  
 نہ صرف تاریخاً کہ ۔۔۔

”آپ نے یقینی طور پر پاکستان کی غلطیتوں کو  
 چار چاند لگا دیئے ہیں ۔“

( ”پاکستان ٹائمز“ ۱۶ اکتوبر ۱۹۷۴ء)

بلکہ آپ کو حال ہی میں قائدِ اعظم یونیورسٹی کی طرف سے ڈاکٹر  
 آف سائنس کی ڈگری پیش کی گئی ہے اور حکومت کی طرف  
 نشان آمتیاز دیا ہے جو رسول کا سب سے بڑا ملکی اعزاز ہے۔  
 اسلامی بلینکاری کی تحریک کے نسراہ شہزادہ محمد بن فضیل  
 سعود نے کہا ہے کہ ۔۔۔

”آپ کو ملنے والا اعز از مسلمانان عالم  
 کے لئے خوشی اور افتخار کا باعث ہے ۔۔۔“

لیبیا میں ٹریپولی کی الفتاح یونیورسٹی کے راہ نما ابراہیم

المنتصر نے یہ تہذیتی پیغام دیا ہے کہ :-  
 ”بیشیت ایک مسلمان بھائی کے ہم اس اعزاز  
 میں اپنے آپ کو تشریک سمجھتے ہیں جو نہ صرف  
 اپنے لئے بلکہ ساری دنیا کے مسلمانوں کے لئے  
 حاصل کیا ہے۔“

(اخبار ”جنگ“ گرچی ۳، نومبر ۱۹۷۹ء)  
 اسی طرح لیبیا کے وزیرِ تعلیم ڈاکٹر شمیل اور لیبیا کی  
 امام ازرجی کے ڈاکٹر جمعہ نے اپنے پیغامات میں کہا:-  
 ”آپ کا یہ اعزاز ساری اسلامی دنیا  
 کے لئے باعثِ عزّت و افتخار ہے۔“  
 اندر اسلام کلچرل سینٹر کے ڈائرکٹر ذکری بریضا وی  
 نے فرمایا :-

”پروفیسر سلام نے نومبرِ انعام  
 حاصل کر کے دنیا کے مسلمان سراسر انوں  
 اور نوبل انعام کے درمیان حائل دیوار

کو گردا دیا ہے ” (روزنامہ ”ڈان“ (DAWN) کراچی

مورخہ ۷ ارنومبر ۱۹۶۹ء)

”ایک پاکستانی کو نوبل انعام ملنے کے بعد عالمِ اسلام پر بین الاقوامی انعامات کے دروازے کھل گئے ہیں“

(روزنامہ ”نوائے وقت“ لاہور ۲۳ ستمبر ۱۹۶۹ء ص ۱۱)

ہزار پاکستان و فخر عالمِ اسلام آج  
نے رہا ہے اب تو جس کو ذرہ جو بھی باج  
یعنی وہ بہل مسلمان ڈاکٹر عبدالسلام  
زیب سر نوبل پرائز کا ہماؤا ہے جس کے تاج  
(قیس مینانی بخیب آبادی، کراچی)

چودہ صدیوں میں دنیا کے اسلام نے جو مشہور علماء انسداد  
پیدا کئے ان میں پانچ کو خاص طور پر عظمت دو اور نصیب ہوئی۔  
حضرت محمد بن زکریا رازی، حضرت شیخ بوعلی سینا، حضرت  
ابوریحان البیرونی، حضرت عمر خیام نیشاپوری، حضرت علامہ  
ابن رشد رحیمہم اللہ تعالیٰ اور بیہقی تاکیبیز بات

ہے کہ ان پانچوں میں سے کوئی بھتی تکفیر سے نہیں بچا۔  
 ”حکماءُ اسلام“ حصہ اول و دوم از مولانا عبد السلام صاحب ندوی۔  
 شعر بعجم جلداً از علامہ شبیلی نعمانی (ڈاکٹر عبد السلام صاحب عالمی)  
 شہرت رکھنے والے چھٹے مسلم سائنسدان ہیں جن کو ان کی  
 نزدیں خدمات کے ”صلہ“ میں اس مبارک نعمت سے بھی  
 سرفراز فرمایا گیا ہے۔ (اخبار جنگ، کراچی، ۲۳ نومبر ۱۹۷۹ء)

و یہ رتبہ بلند تر، جس کو بل گیا  
 ہر مدعا کے واسطے دار و رسن کہاں؟

## امینی و قانونی خدمات

معزز حضرات اجتماعِ احمدیہ کی امینی و قانونی  
 خدمات ملی بکا دامن بھی بہت وسیع ہے۔ ان خدمات  
 کی عظموں اور فضتوں کا اندازہ ۱۹۶۷ء کے صرف ایک اقتہ  
 سے باسانی لگ سکتا ہے۔ شاتم رسول راجپال کو اس کی  
 روسوائے عالم کتاب ”زنگیلا رسول“ پر زیرِ دفعہ ۱۵۲۔ الف  
 تقریبات ہند چھ ماہ قیدِ با مشقت اور ایک ہزار روپیہ  
 جرمانہ یا چھ ماہ قیدِ مزید کی سزا ہوتی۔ راجپال نے پنجاب

ہائیکورٹ میں اپیل والر کی بحث نے فیصلہ دیا کہ "میں نہیں سمجھتا کہ یہ مقدمہ دفعہ ۱۵۱۔ الف کی زد میں آتا ہے اس لئے ..."

میں م Rafعہ گزار کو بری کرتا ہوں" اس فیصلہ کے خلاف اخبار "Muslim Out Look" میں میں احمدی ایڈیٹر سید

(MUSLIM OUT LOOK) لاہور کے دلاور شاہ صاحب بخاری نے "مُتَعْفِي ہو جاؤ" کے عنوان سے ایک ادارہ لکھا جس پر پنجاب ہائی کورٹ کی طرف سے ایڈیٹر اور اس کے مالک و طبائع کے نام توہین عدالت کے جرم میں ہائیکورٹ کی طرف سے نوٹس پہنچ گیا۔ اخبار "دور جدید" لاہور ۲۰ اکتوبر ۱۹۷۳ء لکھتا ہے

کہ "Muslim Out Look" کے اس کیس کے سلسلہ میں جو درحقیقت راجپال کے مقدمہ تحقیر نبی کریم صلی اللہ علیہ وسلم کا ایک شاخانہ تھا شفیع مرحوم مغفور کی کوئی پرینجاب کے بہترین وکلاء اس غرض کے لئے بحث ہوئے تھے کہ اس مقدمہ کو ہائیکورٹ میں جھوٹ کے سامنے کون پیش کرے، تو ان چوڑی

کے آٹھ دن وکلائی نے جو سب کے سب لیڈر اور  
 قومی رہنماء اور سردار مجھے جاتے ہیں امتفقہ طور پر  
 فیصلہ کیا تھا کہ اس کام کو چوہدرتی طفر اللہ خال  
 کے علاوہ اور کوئی شخص کا میابی کے ساتھ  
 انجام نہیں دے سکتا۔ .... پھر دھرمی صاحب  
 نے ہائیکورٹ میں کیس بڑی خوبی کے ساتھ پیش  
 کیا اور اپنی سحر بیان تقریر کے آخری نقول  
 فرمایا کہ "حضرت محمد مصطفیٰ صلی اللہ علیہ و  
 آله وسلم جن کے احکام کے سامنے دُنیا کی  
 چالیس کروڑ آبادی کی گردی نہیں ہوئی ہیں  
 جن کی غلامی پر دنیا کے جلیل القدر شہنشاہ  
 عظیم الشان وزراء مشہور علم جنریل اور  
 گرسی عدالت پر رونق افروز ہونے والے

جج (جن کی قابلیت پر زمانہ کو ناز ہے) فخر  
کرتے ہیں۔ ایسے انسان کامل متعلقہ اچال  
کی ذلیل تحریر کو کسی جج کا یہ قرار دینا کہ اس  
سے نبی کریمؐ کی کوئی ہتھ نہیں ہوئی تو پھر  
”مسلم اُٹ لک“ کے مضمون سے بھی یہ  
فیصلہ قرار دینے والے کہ اس سے کسی  
کی کوئی تحقیر نہیں ہوئی صائب الرائے  
ٹھہر تے ہیں۔ اس موقع پر مولانا ظفر علی  
خان صاحب جو اس وقت موجود تھے  
فرط جوش میں آبدیدہ ہو گئے اور ان  
سے رہا نہ گیا۔ وہ صفوں کو چھیرتے ہوئے  
آگے بڑھے اور چودھری صاحب کا ہاتھ

چوں کر ان کو گلے سے لگایا۔"

ناموں صطفیٰ کے تحفظ کی یہ ایک زبردست آئینی جنگ تھی جس میں مسلمانان ہندو حضرت مصلح موسود رضیٰ کی قیادت میں بالآخر فتحیاب ہوئے اور حکومت نے ایک نئی دفعہ کا اضافہ منظور کر لیا جس سے آنحضرت صلی اللہ علیہ وسلم اور دربارے پیشوایان مذاہب کی عزت کے تحفظ کا قانون پہلے سے بھی زیادہ معین صورت اختیار کر گیا یعنی "اجرا انقلاب" لاہور نے احمدیوں کی قابل قدر خدماتِ اسلامی کے عنوان پر لکھا:-

"ہم اس فرقہ کی بعض قابل قدر خدماتِ اسلامی کا تہ دل سے اعتراف کرتے ہیں۔  
امام جماعت احمدیہ مزابر الشیر الدین محمود احمد صاحب نے مقدمہ راجپال کے فیصلہ کے متعلق  
نہ صرف ہندوستان میں ہی مسلمانوں کی ہم امنگی  
اختیار کی بلکہ مسجد لندن کے امام مولوی عبدالرحیم  
درد کو اس قسم کی ہدایات بھی بصحیح دیں کہ ہنا تک  
ہو سکے اس سلسلہ میں مسلمانوں کی شکایات کو

پارلیمنٹ تک پہنچا دو۔” (۱۳ اگست ۱۹۲۸ء)  
اور انجمنِ مشرق“ گورکھپور (۲۳ ستمبر، ۱۹۲۶ء) نے یہ نوٹ دیا کہ:-

”جناب امام جماعت حمدیہ کے احسانات

تمام مسلمانوں پر ہیں۔ آپ ہی کی تحریک سے

”ورخان“ پر مقدمہ چلا یا گیا۔ آپ ہی کی جماعت

نے ”نگیلارسول“ کے معاملہ کو آگئے برٹھایا۔

سرفروشی کی اور زیلخانے جانے سے خوف

نہیں کھایا۔ آپ ہی کے پفتک نے جناب گونہ

صاحب پهادر کو انصاف و عدل کی طرف

ماں کیا۔ آپ کا پفتک ضبط کر لیا مگر اس کے اثرات

زائل نہیں ہونے دیا اور لکھ دیا کہ اس پوستر کی

ضبطی محضی اس لئے ہے کہ اشتغال نہ برٹھے اور

اس کا تدارک نہایت ہی عادلانہ فیصلے سے

کر دیا اور اس وقت ہندوستان میں جتنے فرقے  
 مسلمانوں میں ہیں سب کسی نہ کسی وجہ سے انگریزوں  
 یا ہندوؤں یا دوسری قوموں سے مغلوب ہوتے ہیں  
 ہیں صرف ایک احمدی جماعت ہے جو قرون  
 اولیٰ کے مسلمانوں کی طرح کسی فرد یا جمیعت سے  
 مغلوب نہیں ہے اور خاص اسلامی کام برائیام

دے رہی ہے ॥

یہاں یہ بتانا ضروری ہے کہ عہدِ حاضر میں ملتِ اسلامیہ کی  
 قاتلوں اور آئینی خدمات بجالانے کا جو عالمی فخر و امتیاز  
 احمدیت کے بطلِ جلیل حضرت پھونڈری محدث ظفر اللہ خان  
 صاحب کو حاصل ہوا وہ رہتی دنیا تک یاد گار رہے گا۔  
 موجودہ دور کی مسلم دنیا کی کوئی تاریخ مکمل نہیں قرار دی جاسکتی  
 جب تک کہ اس میں آپ کے ناقابل فراموش کارناموں  
 کا ذکر نہ کیا جائے۔ کشمیر، فلسطین، پاکستان، مصر، شام،  
 ایران، مرکنش، ٹیونس، یمنیا، لبنان، شرق اور دن، الغرض

عرب و عجم کے مسلم ممالک کے مسائل کی یو۔ این۔ اوہیں ترجمانی کا حق آپ نے اس شان کے ساتھ ادا کیا کہ اردن، شام، صومالیہ اور مرکزی ایشیا نے آپ کی شاندار اور مجاہد ان خدمات کے اعتراف میں اپنے سب سے اعلیٰ نشان آپ کی خدمت ہیں پیش کئے اور پوری دنیا کی اسلامی صحافت میں آپ کے کاریبائے نمایاں کی ذہنی صورت پر گئی۔ رسالہ "طیورِ اسلام" (مارچ ۱۹۷۸ء) نے حضرت چودہ رسمی صاحب کی اقوام عالم میں سلمہ کشمیر کی کامیاب وکالت کا ذکر کرتے ہوئے لکھا ہے:-

"حسن اتفاق سے پاکستان کو ایک ایسا قابل وکیل مل گیا جس نے اس کے حق و صداقت پر مبنی دعوے کو اس انداز سے پیش کیا کہ اس کے دلائل و براہین، عصائر موسوی بن کر، رشیوں کے اُن تمام سانپوں کو نگل گئے اور ایک دنیا نے دیکھ لیا کہ اُن الباطل گانَ زَهْوَقَاً (باطل بناء ہی اس لئے ہوتا ہے کہ حق کے مقابلہ میں میدان چھوڑ کر بھاگ جائے)" (ص ۲)

السید امین الحسینی مفتی عظم فلسطین نے آپ کے نام

مکتوب میں تحریر فرمایا کہ میں آپ کو لقین دلاتا ہوں کہ  
ہم آپ کی بیش بہا اسلامی خدمات کے لئے تردد سے  
ممنون ہیں۔ (ہفت روزہ "لاہور" ۱۹ اگست ۱۹۴۹ء)

شاہ فیصل نے ۵ مئی ۱۹۲۸ء کو سعودی مملکت کے  
وزیر خارجہ کی حیثیت سے چودھری صاحب کو مکتوب لکھا کہ  
جب سے سلطنة فلسطین اقوام متحده میں پیش ہوا ہے  
آپ نے جس تندی اور خلوص سے اعلیٰ تعاون اور عالیٰ طرفی  
کا منظاہرہ فرمایا میں اُس کا شکریہ ادا کرتا ہوں۔۔۔ آپ  
کی اعلیٰ اقدار نے نہ صرف عربوں کے دلوں میں بلکہ اقصانے  
عالم کے تمام راستیاڑ لوگوں کے دلوں میں خواہش پیدا کر دی  
ہے کہ وہ آپ کی مساعیِ جمیلہ کی دل سے قدر کریں۔

(ہفت روزہ "لاہور" ۱۹ اگست ۱۹۴۹ء)

السید عاصم الگیلانی سجادہ نشین درگاہ خوشنام  
السید عبد القادر الگیلانی نے ۵ جولائی ۱۹۲۸ء کو حضرت  
چودھری محمد ظفر انڈخان صاحب کے نام مکتوب لکھا کہ:-  
”..... آج مجھے یہ موقع بھی ملا کہ میں اپنے اور  
خاندان خوشنام قدس سر برائی کی طرف سے

آپ کے اُس بھا عظیم کاتہ دل سے شکر یہ ادا کروں  
جو محض اسلامی جذبے کے ماتحت مجلس  
امم متحده کے سامنے ارض مقدس فلسطین  
کی حمایت میں آپ سے ظہور پذیر ہوا۔

(بحوالہ "لاہور" ۲۴ اگست ۱۹۷۶ء)

سعودی عرب کے وفد کے سینئر رکن فلسطینی عرب مسٹر  
غونی دیجانی نے لکھا:-

”— آپ ہمارے لئے اللہ تعالیٰ کی نعمت بن کر  
آئے ہیں۔ جناب عالیٰ امیرے پاس الفاظ نہیں  
کہ یہ آپ کے احسانات کا شکر یہ ادا کرنے  
کے لئے دلی جذبات کا انعام کر سکوں یا۔“

مصر کے ممتاز سیاسی لیڈر السید مصطفیٰ مولیٰ نے  
ایسو سی ایڈ پریس آف پاکستان کو انٹرو یو ڈیتے ہوئے  
(جو پاکستان کے مختلف اخبارات میں ۲۵۔ ۲۶ مئی ۱۹۷۵ء)  
کو شائع ہوا) کہا:-

”— چودھری محمد ظفر اللہ خاں عالم اسلام  
میں ایک قابلِ رشک مقام رکھتے ہیں۔ انہیں

مشرق و سطحی میں (باخصوص مصر اور دوسرے  
ممالک میں) بجا طور پر ایک عظیم ترین سیاستدان  
مسلم کیا جاتا ہے۔ انہوں نے اقوام متعدد میں  
تیوس، مراکش، ایران اور مصر کی پُر زور حکایت  
کر کے اسلام کی ایسی خدمت کی ہے جو دوسرے کوئی  
لیڈر نہیں کر سکا۔"

(بحوالہ "لہور" ۱۹۷۶ء ص ۲)

مصری سینیٹر "جلال حسینی" نے ۲۴ مارچ ۱۹۵۲ء کے  
برقیہ میں کہا ہے:-

"— میں آپ کو مسلم ممالک کی خدمت  
کے لئے انتہک کوششوں کے سلسلہ میں دلی  
قدرتانی کا یقین دلانا ہوں۔ عرب عوام کو  
آپکے اسلام کے لئے جہاد کا کما حقہ علم ہے۔"

(بحوالہ "لہور" ۱۸ اکتوبر ۱۹۷۶ء ص ۲)

۲۔ مارچ ۱۹۵۰ء کو لیبیا کے تین رکنی وفد نے چوبیروی  
محمد ظفر اشخان صاحب کی خدماتِ مجلسیہ کے لئے پاکستان  
کا ان الفاظ میں مشکریہ ادا کیا :-

”پاکستان کے وزیر خارجہ نے لیبیا کے جنبدار اور امنگوں کو اقوام متحده میں پے مثال طور پر پیش کیا ہے۔ یہ انہی کی کوششوں کا نتیجہ ہے کہ آج لیبیا آزادی کے دروازے پر کھڑا ہے (لیبیا یکم جنوری ۱۹۵۲ء کو آزاد ہو گیا)۔ لیبیا پاکستان اور اس کے لائق صداحتر احمد وزیر خارجہ کی خدمات کو کبھی فراموش نہیں کر سکتا اور اس کے لئے ہمیشہ پاکستان کا منون احسان رہے گا۔“ (بحوالہ ”لاہور“ ۶ ستمبر ۱۹۶۷ء ص ۲)

عرب لیگ کے سیکرٹری جنرل عبدالرحمٰن عزام پاشا نے ایک بیان میں فرمایا:-

”ظفر اللہ خان اپنے قول اور اپنے کردار کی رو سے مسلمان ہیں۔ روئے زین کے تمام حصوں میں اسلام کی مدافعت کرنے میں آپ کامیاب رہے اور اسلام کی مدافعت میں جو موقف بھی اختیار کیا گیا اُس کی کامیاب حمایت ہمیشہ آپ کا طریقہ امتیاز رہا۔ اسی لئے آپ کی عزت سوام کے

دلوں میں گھر کر گئی اور مسلمانانِ عالم کے قلوب آپ  
کے لئے احسان مندی کے جذبات سے بُریز  
ہو گئے۔ ” (بکوا الصحاب احمد جلد امداد ۱۳۱)

مشق کے مشهور جریدہ ”الایساہ“ نے ۲۷ فروری  
۱۹۵۴ء کی اشاعت میں لکھا:-

”ظفر اللہ خان وہ شخصیت ہیں جنہوں نے عرب  
ممالک کی ترجمانی کرنے میں اپنا اشتہانی زور صرف  
کر دیا۔ آپ کا کام عربوں کی تاریخ میں ہمیشہ  
ہمیشہ کے لئے آپ زر سے لکھا جاتا ہے گا۔  
سابق وزیر اعظم پاکستان چودھری محمد علی صاحب نے  
کتاب ”ظهورِ پاکستان“، ص ۲۲۵ میں تحریر فرمایا:-

”عالِمِ اسلام کی آزادی، استحکام، خوشحالی اور  
اشتاد کے لئے کوشش رہنا پاکستان کی خارجہ پالیسی  
کا ایک مستقل مقصد ہے جو حکومتِ پاکستان کا  
ایک اولین اقدام یہ تھا کہ مشرقِ فلسطین کے ملکوں  
میں ایک خیر سگالی و فد بھیجا گیا۔ پاکستان نے  
فلسطین میں عربوں کے حقوق کو اپنا مسئلہ سمجھا اور

اقوامِ متحده میں پاکستان کے وزیر خارجہ طفراں نے اس کے فصیح ترین ترجیحات تھے۔ علاوہ ازیں انڈونیشیا، ملایا، سودان، بلیا، طونس، مراکش، نائیجیریا اور آنجلینا کی آزادی کی مکمل حمایت کی گئی۔

## بین الاقوامی سیاسی خدمات

معزز حضرات! اپنی تقریب کے اختتامی حصہ میں مجھے مسلمانانِ عالم کی اس خادم اور خالص دینی و دینی جماعت کی بین الاقوامی سیاسی خدمات کا اجمالی ذکر کرنا ہے۔

تاریخ گواہ ہے کہ جماعت احمدیہ نے خدا کے فضل و کرم سے جازِ مقدس، مصر، شام، فلسطین، عراق، ایران، پر کی، افغانستان، انڈونیشیا اور بر صغیر پاک و ہند کے پیش آمدہ مسائل میں صحیح راستہ کر کے اٹھا رہم دردی کرنے اور ان کی تحریکاتِ اسلامی کی تائید کرنے میں شاندار کردار ادا کیا ہے۔

اسلامی سیاستِ حاضرہ میں سُلْطَانِ فلسطین اور تحریک

پاکستان کو روز بروغیر معمولی اہمیت حاصل ہو رہی ہے اس کے پیش نظر میں اس موقع پر انہی کے ذکر پاکتفا کروں گا۔ یہ گویا جماعت احمدیہ کی اسلامی خدمات کے تلاطم خیز سمندر کے دوقطے ہیں۔

حضرت مصلح موعودؑ کی قیادت میں احمدیہ پیسہ سلسلہ احمدیہ کے مبلغین بlad عربیہ و غربیہ اور پوری جماعت کی تمام تر ہمدردیاں شروع ہی فلسطینی مسلمانوں کے ساتھ رہی ہیں اور یہودیوں کی ناپاک سازشوں کو بے نقاب کرنے اور عرب مطالبات اور مفادات کی ترجیحی کا کوئی موقعہ انہوں نے فروگز اشتہ نہیں کیا۔

۲۷ ستمبر ۱۹۴۹ء کو قادیان میں مسلمانان فلسطین پر یہودی یورش کے خلاف زبردست احتجاج کیا گیا۔

فروری ۱۹۴۹ء میں جب قضیہ فلسطین کے سلسلہ میں عرب ممالک کی لندن کانفرنس منعقد ہوئی تو سعودی عرب کے شہزادہ امیر فصل اور عرب ملکوں کے دیگر ملائدوں کا مسجد احمدیہ لندن میں ایک تاریخی اجتماع ہوا۔ اس تقریب پر حضرت مصلح موعودؑ نے مولانا جلال الدین صاحب

شمس کے نام یہ برقی پیغام ارسال فرمایا کہ :-

”میری طرف سے ہزاریں ہائی نس امیریصل  
فلسطین کا نفرنس کے (دوسرا) مندوں کو  
خوش آمدید کیاں اور ان کو بتا دیں کہ جماعت احمدیۃ  
کامل طور پر ان کے ساتھ ہے اور دعا کرنی ہے  
کہ اللہ تعالیٰ ان کو کامیابی عطا کرے اور تمام عرب  
مالک کو کامیابی کی راہ پر چلائے اور ان کو  
اسلامی دنیا کی وہ لید رشپ عطا کرے جو ان کو  
اسلام کی پہلی صدیوں میں حاصل تھی۔“

(”الفضل“، ۶ ار مارچ ۱۹۳۹ء ص۳)

۱۴ ار مئی ۱۹۴۷ء کو اسلام دشمن استعماری طقوں کی  
پشت پناہی میں دنیاۓ اسلام کے سینہ میں صیوفی حکومت  
کا زہر آنود خجھ پوست کر دیا گیا جحضرت مصلح موعودؑ نے  
اس کربناک المیہ پر ”آل کُفَرِ مَلَةٌ وَّ اَحَدٌ تَّا“ کے  
نام سے ایک حقیقت افروز مضمون پر قلم فرمایا جس میں دنیا  
بھر کے مسلمانوں کو اس فتنہ کی سرکوبی کے لئے فوراً ایک  
پلیٹ فارم پرجمع ہونے کی ولولہ انگریز تحریک فرمائی اور

صیہونیت کے درپرده عزائم کو بے نقاب کر کے اس کے مقابلہ کے لئے ایک عالمگیر دفاعی منصوبہ بھی پیش فرمایا۔ حضور نے فرمایا:-

”سوال فلسطین کا نہیں سوال مدینہ کا ہے،  
 سوال برلن کا نہیں سوال خود مکہ مکرمہ کا ہے،  
 سوال زید اور بکر کا نہیں سوال محمد رسول اللہ  
 صلی اللہ علیہ وآلہ وسلم کی عرمت کا ہے۔  
 دشمن با وجود اپنی مخالفتوں کے سلام کے  
 مقابل پراکھا ہو گیا ہے کیا مسلمان باوجود  
 ہزاروں اتحاد کی وجہات کے اس موقع پر  
 اکٹھا نہیں ہو گا؟“ (لفصل ۲۷ مریٰ ۴۱۹۲۸)  
 اس انقلاب انگریز مظہروں نے شام، لبنان، اردن اور  
 دوسرے ممالک میں زبردست تحرکہ مجاہدیا شام ریڈ یونیورسٹی

اس کا خلاصہ نشر کیا اور پوچھی کے عرب اخبارات نے اس کے اقتباسات شائع کئے اور آئے پیش فرمودہ نظام عمل کو نہایت درجہ تحسین قرار دیا اور تسلیم کیا کہ مسلمانوں کے حق میں یہ نہایت کارکردا پیگنڈا اور موثر آواز ہے۔ انتقاماری طائفوں کو بھلا مسلمانوں کے اتحاد کی یہ موثر توین تحریک کب گوارا ہو سکتی تھی انہوں نے خود مسلمانوں ہی کے ایک طبقہ کو آہل کار بنا کر جماعتِ احمدیہ کے خلاف پرا پیگنڈا کرنے کی مہم شروع کرادي۔ اس گہری سازش کا شخصی خیز انکشاف بغداد کے مقتندر جریدہ "الآن تبیاء" کے ایک فاضل نامہ نگار الاستاذ علی الحسیاط آفندی نے کیا جوان کے قلم سے اخبار "الآن تبیاء" کے ۱۹۵۲ ستمبر ۱۹۴۸ء کے شمارہ میں منظرِ عام پر آچکا ہے۔

سامعین کرام ابھیسا کہ حضرت خلیفۃ المسیح الثالث یا یہ اللہ تعالیٰ بنصرہ العزیز نے اپنے با برکت عہدِ خلافت کے پہلے سالانہ جلسہ پر فرمایا تھا:-

"حضرت مسیح موعود علیہ السلام کے الہامات کی رو سے پاکستان وہ قلعہ ہند ہے جس میں

# وَسَلَّمَ حَمْدُ رَسُولِ اللَّهِ صَلَّى اللَّهُ عَلَيْهِ وَسَلَّمَ

پناہ گزیں ہوئے ہیں یا ”الفضل“ اخنوری ۱۹۴۶ء

نیز الہام مذکور کے لئے دیکھیں ”تذکرہ“ ص ۲۸۵ طبع سوم  
 اس قلعہ اسلام کی بنیاد، اس کی تعمیر، اس کے احکام  
 اور اس کے دفاع کے ہر مرحلہ پر احمدیوں نے اپنی طاقت و  
 بساط سے بڑھ کر اپنے وقت، اپنے مال، اپنی عزت و ابرو،  
 اور اپنی جانوں کی قربانیاں پیش کی ہیں۔ اور اس صداقت  
 میں ذرۂ بر ابر شہنشہ نہیں کیا جا سکتا کہ چینستان، پاکستان کو  
 احمدی جوانوں اور احمدی خواتین نے اپنے مقدس خون سے  
 سینچا اور سیراب کیا ہے۔ چنانچہ مورخ یا کستان مولانا  
 رمیس احمد جعفری نے اپنی کتاب ”قائد اعظم اور ان کا عہد“  
 میں ایک احمدی شہید ڈاکٹر پارون الرشید اور ان کی بیوی  
 کا دردناک واقعہ لکھا ہے جس کا تقدیر مکتبائج بھی لاکھوں  
 سے بے اختیار آنسوؤں کا دریارواں ہو جاتا ہے۔ یہ  
 واقعہ نومبر ۱۹۷۶ء میں گڑھ مکتبیشر کے میلہ میں پیش آیا جب  
 کلاکھوں کا هجوم تحریک پاکستان کے حامی چینہ سو

مسلمانوں پر حشی درندوں کی طرح ٹوٹ پڑا مولانا رہیں  
جعفری لکھتے ہیں :-

”ڈاکٹر ہارون ایشید جو حکمہ صحت کے انچارج  
تھے بے دردی سے قتل کروئیے گئے۔ ان کی اہلیہ  
محترمہ کے کپڑے اُتار دیئے گئے اور مجمع میں سے  
کسی ایک شخص کو بحیثیتِ شوہر منتخب کر لینے  
کا حکم دیا گیا۔ انہوں نے انکار کیا تو انہیں مارتے  
مارتے ادھ موڑا کر دیا گیا۔ یہ واقعہ دریا کے کنارے  
پیش آیا تھا ان کی سمجھ میں کچھ اور تو نہ آیا وہ دریا  
میں کوڈ بڑیں اور نیم بے ہوش حالت میں بہت  
ڈو رجا کرنا تھیں۔ ایک آدمی نے انہیں دیکھ لیا۔ وہ  
ان کی بہتی ہوئی لاش کو گھسیٹتا ہوا کنارے  
لا لایا۔ کچھ رمق زندگی کی باقی تھی علاج معالجہ سے بچی  
ہو گئیں۔ اب اپنے وطن لاہور میں ہیں۔“

گڈھ مکنیسٹر کے شہیدوں کی بے گور و کفن  
لاشیں کئی دن تک شارع عام پر پڑی بڑتی

رہیں۔ کوئی اُن کی تماز پڑھنے والا نہیں  
دفن کرنے والا بھی نہ تھا، آہ!

بنا کر دندخوش رسمے بجا کو خون غلطیدن  
خدا رحمت کندایں عاشقان پاک طینت را  
(صفحہ ۲۵۵-۲۵۶)

میرے بزرگو اور بھائیو! تحریک پاکستان روزاول  
سے اب تک جن مراحل میں سے گزری ہے اُن میں سے یعنی  
خاص طور پر قابل ذکر ہیں۔ مثلاً دو قومی نظریہ کی ترویج و  
اشاعت، سنگھٹن اور شدھی کے خلاف بہاد، جلسہ ہائے  
سیرت النبی، مسلمانان ہند کی اقصادی و معاشی ترقی و  
بیوود کے لئے مساعی، مسلم لیگ کے قومی پلیٹ فارم کی مضبوطی،  
جدا گانہ نیابت کامطاالیہ، انہر و رورٹ کے خلاف جذ و ہجمد،  
راونڈ ٹینبل کا نفرنس میں مسلم اقلیت کے حقوق کی موثر ترجمانی،  
تحریک آزادی کشمیر ۱۹۴۷ء، شیع لیگ اور جناح لیگ  
کا اتحاد، قائد اعظم کی خدمت میں لشکن سے واپسی کی تحریک،  
۱۹۴۷ء کے مرکزی اور صوبائی انتخابات میں مسلم لیگ کی

زیر دست حمایت، عبوری حکومت میں مسلم لیگ کی شمولیت، خضروزارت کے استعفای کی کامیاب کوئٹہ، باڈنڈری کمیشن میں مسلم حقوق کی حفاظت اور وکالت، مشرقی پنجاب کے مسلمانوں کی خدمت، آزاد کشمیر حکومت کا قیام، جنگ آزادی کشمیر، قدرتی آفات اور خدمتِ وطن، پاکستان کے علمی، معاشتی اور دفاعی استحکام ہیں حصہ۔

جماعتِ احمدیہ خدا تعالیٰ کے حضور اکر لاکھوں کو روں سے بجا لائے تو بہت کم ہیں کہ محض اللہ کے فضل و احسان سے پُر صغیر کی تمام نذری جماعتوں میں صرف اسی کمزور جماعت کو یہ سعادت سنبھلی گئی کہ وہ قیام پاکستان، استحکام پاکستان اور فارع پاکستان کے ہر ایم مرحلہ پر بے کوت خدمات بجا لاسکے۔

اس سلسلہ میں بطور نمونہ صرف چند اہم شہادتیں اور بعض تاریخی دستاویزات پیش ہیں :-

① مولانا محمد علی صاحب جو ہرنے اپنے اخبار

"ہمدرد" (۱۶ ستمبر ۱۹۲۴ء) میں لکھا :-  
وہ ناشکر گزاری ہو گئی کہ خا ب مزا بشیر الدین محمد نواحی

اور ان کی اُس منظم جماعت کا ذکر ان سطور میں نہ کریں  
 جنہوں نے اپنی تمام توجہات بلا اختلاف  
 عقیدہ تمام مسلمانوں کی بہودی کے لئے وقت  
 کر دی ہیں۔ یہ حضرات اس وقت اگر ایک جانب  
 مسلمانوں کی سیاست میں دچکپی لے رہے  
 ہیں تو دوسری طرف مسلمانوں کی تنظیم، تبلیغ و تجارت  
 میں بھی انتہائی جدوجہد سے منہماں ہیں۔ اور وہ  
 وقت دُور نہیں جبکہ اسلام کے اُس منظم فرقہ کا طرز  
 عمل سوادِ اعظم اسلام کے لئے بالعموم اور ان  
 اشخاص کے لئے با خصوص جو بسم اللہ کے گنبدوں  
 میں بیٹھ کر خدمات اسلام کے بلند بانگ فر رہا  
 یہی دعاوی کے خواگر ہیں مشعل راہ ثابت ہو گا۔“

(بجوالہ تاریخ احمدیت جلد ۵ ص ۶۲)

② شیرکشمیر شیخ محمد عبد اللہ صاحب نے ۲۷ اکتوبر ۱۹۳۲ء کو حضرت مصلح موعود رحمہ کی خدمت میں مکتوب لکھا کہ:-  
 ”نہ میری زبان میں طاقت ہے اور نہ میرے  
 قلم میں زور۔ اور نہ میرے پاس وہ الفاظ ہیں جن

سے کہ میں جناب کا اور جناب کے بھیجھے ہوئے  
کارکن مولانا ورد، سید زین العابدین صاحب  
وغیرہ کاشکریہ اداکر سکوں۔ یقیناً اس  
عظمیم الشان کام کا بد لہ جو کہ آجناپ نے ایک  
بے کس اور منظوم قوم کی بہتری کے لئے کیا ہے  
صرف خدا نے لا یزال سے ہی مل سکتا ہے۔  
میری عاجز اندھا ہے کہ خداوند کریم آجناپ  
کو زیادہ (سے) زیادہ طاقت دے تاکہ آنحضرت  
کا وجوہ مسعودی کسوں کے لئے سہارا ہو ॥

(۳) قائد اعظم محمد علی جناح کی طرف سے اخبار روان (DAWN)<sup>۸</sup> اکتوبر ۱۹۷۶ء کی اشاعت میں ایک مفصل خبر شائع  
کی گئی جس کا عنوان تھا:-

“AHMADIYYA COMMUNITY TO SUPPORT  
MUSLIM LEAGUE”

یعنی ”جماعت احمدیہ مسیلم لیگ کی حمایت کرے گی“

(۴) اکتوبر ۱۹۷۶ء میں یعنی جمادیا کستان کے دوران  
میں مخدہ ہندوستان کی ایک مشہور تنظیم نے ”آنکھ مچوں“

پر مختصر تبصرہ کے نام سے ایک رسالہ شائع کیا جس میں جماعتِ احمدیہ کی خدماتِ پاکستان کا تذکرہ کرتے ہوئے واضح لفظوں میں لکھا ہے:-

”مسٹر جناح نے کوٹھر میں تقریر کی اور مرزا محمود کی پالیسی کو سراہا۔ اس کے بعد سنہ طیل اسمبلی کے ایکشن ہوئے تو تمام مرزا یوں نے مسلم لیگ کو ووٹ دیئے یا“

(صفحہ ۱۹-۲۰، ناشر مجلس احرار اسلام قادیان)

⑤ اہل حدیث کے ممتاز عالم دین مولانا میر محمد ابراہیم صاحب سیالکوٹی نے ۳۴ جنوری ۱۹۲۶ء کو لکھا ہے:-

”احمدیوں کا اس اسلامی جھنڈے کے نیچے آجانا اس بات کی دلیل ہے کہ واقعی مسلم لیگ ہی مسلمانوں کی واحد نمائندہ جماعت ہے۔ وجہ یہ کہ احمدی لوگ کانگریس میں تو شامل نہیں ہو سکتے کیونکہ وہ خالص مسلمانوں کی جماعت نہیں ہے۔“

.... ہاں اس وقت مسلم لیگ ہی ایک ایسی  
جماعت ہے جو خالص مسلمانوں کی ہے۔  
اس میں مسلمانوں کے سب فرقے شامل ہیں۔  
پس احمدی صاحبان بھی اپنے آپ کو ایک  
اسلامی فرقہ جانتے ہوئے اس میں شامل  
ہو گئے، جس طرح کہ اہل حدیث اور حنفی اور  
شیعہ وغیرہم شامل ہوئے، اور اس امر کا  
اقرار کہ احمدی لوگ اسلامی فرقوں میں سے  
ایک فرقہ ہیں مولانا ابوالکلام صاحب کو  
بھی ہے ॥ ”(پیغام ہدایت دنیا مید پاکستان مسلم لیگ“  
صفحہ ۱۱۲۔ مطبوعہ شناہی پریس امرت سرا

④ جناب حمید نظامی صاحب نے اپنے اخبار ”نوابی وقت“  
لاہور (موئخرہ ۲۰ اگست ۱۹۷۸ء) میں حسب یہ نوٹ شائع کیا:-

”جب قائدِ اعظم نے یہ چاہا کہ آپ پنجاب باونڈری

کمیشن کے سامنے مسلمانوں کے ویل کی حثیت سے  
 پریش ہوں تو ظفر اللہ خاں نے فوراً یہ خدمت  
 سرانجام دینے کی حامی بھری..... اور اُسے  
 ایسی قابلیت سے سرانجام دیا کہ قائدِ اعظم نے  
 خوش ہو کر اپ کو لیو۔ این۔ او میں پاکستانی  
 وفد کا قائد مقرر کر دیا۔ جس طرح آپ نے ملت  
 کی وکالت کا حق ادا کیا تھا اس سے آپ کا  
 نام پاکستان کے قابل احترام خادموں  
 میں شامل ہو چکا تھا۔ آپ نے ملک فیصلت کی شاندار  
 خدمات سرانجام دیں تو قائدِ اعظم اُنہیں  
 حکومتِ پاکستان کے اُس عہدے پر فائز  
 کرنے پر تیار ہو گئے جو باعتبارِ منصب فیصلہ اعظم  
 کے بعد سب سے اہم اور قیع عہدہ شمار ہوتا ہے۔  
 ۷۲۸ اور میں شیدنا حضرت مصباح مونود نے جماعتِ احمدیۃ

کے رضا کاروں کی ایک بٹالین کشمیر کی جنگ آزادی کے لئے تیار کی اور بلا معاوضہ اس کی خدمات تحریک آزادی کی ہائی گان کے سپرد کر دیں۔ کلانڈر اچیف پاکستان نے احمدلوں کی اس بٹالین کی خدمات کو سراہتے ہوتے ہارجن ۱۹۵۰ء کو خصوصی پیغام دیا کہ :-

"Your Bn was composed entirely of volunteers who came from all walks of life, young peasants, students, teachers, men in business ; they were all embued with the spirit of service for Pakistan ; you accepted no remuneration, and no publicity for the self sacrifice for which you all volunteered. Yours was a noble cause."

"In Kashmir you were allotted an important sector, and very soon you justified the reliance placed on you and you nobly acquitted yourself in battle against heavy enemy ground and air attacks, without losing a single inch of ground.

Your conduct both individual and collective and your discipline have been of a very high order."

ترجمہ:- آپ کی بٹالین خاص رضا کار بٹالین ہیں جس میں زندگی کے ہر شعبہ سے تعلق رکھنے والے لوگ

شامل تھے۔ ان میں کسان بھی تھے اور مزدوروں پریش بھی، کار و باری لوگ بھی تھے اور نوجوان طلبہ و اساتذہ بھی۔ وہ سب کے سب خدمت پاکستان کے جذبہ میں سرشار تھے۔ آپ نے اس قربانی کے بدلتے میں جس نے لئے آپ میں سے ہر ایک نے اپنے آپ کو یخوشنی پیش کیا کسی قسم کے معاوضہ اور شہرت و نمودگی تو قع نہ کی۔“

”کشمیر میں محاذ کا ایک اہم حصہ آپ کے سپرد کیا گیا اور آپ نے اُن تمام توقعات کو لوڑا کر دکھایا جو اس ضمن میں آپ سے کی گئی تھیں۔ دشمن نے ہوا پر سے اور زمین پر سے آپ پرشدید چلے کئے لیکن آپ نے ثابت قدیمی اور اول العزمی سے اس کا مقابلہ رکیا اور ایک پنج زمین بھی اپنے قبضہ سے نہ جانے دی۔ آپ کے انفرادی اور محبوبی اخلاق کا معیار بہت بلند تھا اور ظیم کا جذر بھی انتہائی قابل تعریف ॥“ جماعتِ احمدیہ کی یہ سب ملی خدمات چونکہ اپنے اثر و نتائج کے اعتبار سے ایڈی رنگ رکھتی ہیں اور حضرت مصلح موعودؓ کی آسمانی قیادت میں انجام دی گئی ہیں اس لئے حضورؐ کے نام اور

کام کچھی سورج غروب نہیں ہو سکتا یہ سیا کہ حضور نے خود پر کیوں فرمائی تھی :

”میں اُسی خدا کے فضلوں پر بھروسہ رکھتے ہوئے کہتا ہوں کہ میرا نام دُنیا تیں ہمیشہ قاتم رہے گا اور کوئی مرجاول تھا مگر میرا نام کبھی نہیں رہے گا۔ یہ خدا کا فیصلہ ہے جو آسمان پر ہو چکا کہ وہ میرے نام اور میرے کام کو دُنیا میں قائم رکھے گا۔“ (تقریر فرمودہ ۲۸ دسمبر ۱۹۴۶ء)

”رُوح پرور خطاب صفحہ ۱۵-۱۶“

بر صفیر کے ممتاز ادیب سید ابو طفر نازش صاحب رضوی نے حضرت مصلح موعود رضی اللہ عنہ کے وصال پر اپنا یہ چشمیدید واقعہ اخبار میں شائع کیا ہے۔

”۱۹۷۰ء میں مجھے ایک سیاسی مشن پر قادیانی جانا پڑا۔ اُس زمانے میں ہندو اپنی منکھنی شہزادیوں کا ایک خاص منصوبہ بنارہے تھے۔ اُس موقع پر مرحوم و مغفور امام صاحب جامع مسجد دہلی اور سیدی و مولانا خواجہ حسن نظامی صاحب اعلیٰ اللہ تعالیٰ“

اور دیگر چوٹی کے مسلم اکابر نے مجھے نمائندہ بنانے کا  
بھیجا کہ حضرت صاحبؓ سے اس باب میں تفصیلی  
بات چیت کروں اور اسلام کے خلاف اس  
فتنه کے تدارک کے لئے آن کی ہدایات  
حاصل کروں۔ یہشن بہت خفیہ تھا کیونکہ سندھ و ان  
کے چوٹی کے مسلمان اکابر جہاں یہ بھیتھے تھے کہ ہندوؤں  
کے اُس ناپاک منصوبے کا موثر جواب مسلمانوں  
کی طرف سے صرف حضرت مزابیش الدین  
محمد احمد (رضی اللہ تعالیٰ عنہ) ہی دے سکتے  
ہیں۔ وہاں وہ عام مسلمانوں پر یہ نظر ہر کرنا بھی نہیں  
پہنچتے تھے کہ وہ حضرت صاحب کو اپنا تمہیر  
تشییم کرتے ہیں۔

میں اس سلسلے میں قادیانیں دن مقیم رہا اور  
حضرت صاحب سے کہی تفصیلی ملاقاتیں کیں۔  
ان ملاقاتوں میں دو باتیں مجھ پر واضح ہو گئیں  
ایک یہ کہ حضرت صاحب کو اسلام اور  
حضور مسرورِ کائنات علیہ السلام سے

جو عشق ہے اُس کی مثال اس دور میں بلنا  
 محال ہے۔ دوسرے یہ کہ تحفظِ اسلام  
 کے لئے جو اہم نکات حضرت صاحب  
 کو سوچتے ہیں وہ کسی دیگر مسلم لیدر کے  
 ذہن سے مخفی رہتے ہیں۔ میرا پیش بہت  
 کامیاب رہا۔ اور میں نے دہلی جا کر جو  
 رپورٹ پیش کی اُس سے مسلم زعماء کے  
 حوصلے بلند سے بلند تر ہو گئے۔“

نیز لکھا:-

”افسوسِ بکم وہ وجود جو انسانیت  
 کے لیے سراپا احسان و مرتوت تھا آج  
 اس دُنیا میں نہیں۔ وہ غظیم الشان سپر  
 آج پیوندِ زمین ہے جس نے مخالفینِ اسلام

کی ہر تلوار کا وار اپنے سینے پر براشت  
 کیا مگر یہ گوارانہ کیا کہ اسلام کو گزند  
 پہنچے۔۔۔۔۔ آپ نے دنیا کے  
 بے شمار ممالک میں چار سو کے قریب  
 مساجد تعمیر کرائیں۔ نیلخ اسلام کیلئے  
 تقریباً یک صد مشن قائم کئے جو علیساً پڑت  
 کی بڑھتی ہوئی روکے سامنے ایک  
 آہنی دیوار بن گئے۔ فتحتھ سر یہ کہ  
 حضرت صاحب نے اپنی زندگی کا  
 ایک ایک سانس اپنے مولے کی  
 رضا اور اسلام کی سُر بلندی کے لئے

وقفے کر رکھا تھا۔ خُدا ان سے

راضی ہوا وہ خُد سے راضی ہوئے ۔“

(روزنامہ "الفضل" ربوبہ مورخ ۷ اپریل ۱۹۶۶ء)

ہ اک وقت آئے کا کچبیں گے تمام لوگ  
ملت کے اس فدائی پر رحمت خُدا کرے

حضرت مصلح موعود رضی اللہ عنہ فرمایا کرتے  
تھے :-

”جب سعُودی، عراقی، شامی

اور لبنانی، تُرک، مصری اور یمنی

سور ہے ہوتے ہیں میں اُن کے لئے

لُعاء کر رہا ہوتا ہوں ۔“

(رپورٹ مجلس مشاورت ۵۹۵ ص ۹)

## اختتام

ملکت کا یہ یے مثال فدائی اپنے مولیٰ سے غریب  
 رات کی خاموش تہائیوں میں مسلمانانِ عالم کے لئے  
 کیا مانگتا اور کیا طلب کرتا رہا؟ میں اس رازِ سرربتہ  
 کو خدا کے اسی پیارے بندے کے پیارے الفاظ سے  
 آشکار کر کے اپنی تقریر کو ختم کرتا ہوں۔  
 سیدنا نجم الدین المصباح الموعود نے فرمایا:-

وَهُمَّا رَّبِّي اللَّهُ تَعَالَى سَمِّي  
 لِعَاءَ هَمَّيْ كَمْ ..... دُنْيَا مِنْ  
 هَرَكَمِينْ لَا إِلَهَ إِلَّا اللَّهُ وَحْدَهُ  
 رَسُولُ اللَّهِ كَمْ پُرْضَنَ وَالْ  
 نَظَرَ آئَيْنْ اُور رُوسْ، اُمَّرِیکَہ، برطانیہ

اور فرانس کے لوگ جو آج اسلام  
 پر منہسی اڑا رہے ہیں وہ سب کے سب  
 — اسلام کو قبول کر لیں اور انہیں  
 اپنی ترقی کے لئے اسلام اور مسلمانوں  
 کا دستِ نجگر ہونا پڑے۔ ہم ان ممالک  
 کے دشمن نہیں۔ ہماری دُعا ہے  
 کہ یہ ممالک ترقی کریں لیکن کریں اسلام  
 اور مسلمانوں کی مدد سے۔ آج تو  
 دمشق اور مصر روس کے ہاتھوں کی  
 طرف دیکھ رہا ہے کہ کسی طرح اُس  
 سے کچھ مدد مل جائے۔ لیکن ہم چاہتے

ہیں کہ اللہ تعالیٰ دمشق اور مصر کے  
 مسلمانوں کو پکا مسلمان بنائے اور  
 پھر دُنیوی طاقت بھی اتنی دے کہ  
 دمشق اور مصر روس سے مدد نہ  
 مانگے بلکہ روس، دمشق اور مصر  
 کو تاریخ دے کہ ہمیں سامانِ جنگ  
 بھیجو۔ اسی طرح امریکہ اُن سے یہ نہ  
 کہے کہ ہم ہمیں مدد دیں گے۔ بلکہ  
 امریکہ شام، مصر، عراق، ایران،  
 پاکستان اور دوسری اسلامی ملکتوں  
 سے کہے کہ ہمیں اتنے ڈالز بھیجو ہمیں

ضرورت ہے ورنہ ہم تو خالص دین  
 کے بندے ہیں اور دنیا سے ہمیں  
 کوئی غرض نہیں ہے۔ اللہ تعالیٰ کی  
 جو چیز ہے وہی ہمیں پیاری ہے۔  
 پس اللہ تعالیٰ اسلام کے علیحدہ  
 کی کوئی صورت پیدا کرے اور خلافت  
 کی اصل غرض بھی یہی ہے کہ مسلمان  
 نیک رہیں اور اسلام کی اشاعت  
 میں لگے رہیں یہاں تک اسلام کی  
 اشاعت دنیا کے چھپے چھپے  
 پر ہو جائے اور کوئی غیر مسلم باقی

نہ رہے ”  
 (رپورٹ مجلس مشاورت، ۱۹۵۶ء ص ۱۸۰)

## ۵

بِطْحَانِي وَادِيوں سے جو تکلیف‌ها آفتاب  
 برُّضتا رہے وہ نُورِ نبوٰت خُدا کرے  
 قَائِمٌ ہو پھر سے حُکْمٌ مُحَمَّدٌ جهان میں  
 ضمائر نہ ہو تمہاری یہ محنت خُدا کرے

---

(امین)

---

وَآخِرَ دَعْوَىٰ نَا أَنَّ الْحَمْدَ لِلَّهِ رَبِّ الْعَالَمِينَ

